



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Lehen il-Kunsill Nazzjonali tal-Anzjani

Nru. 105

Jannar - Marzu 2022

IL-KUNSILL NAZZJONALI TAL-ANZJANI JAWGURA LILL-ANZJANI U L-QRABATHOM KOLLHA S-SENA 2022 MIMLIJA RISQ, HENA, SAHHA, PAČI U PROSPERITÀ



L-istampa tal-faċċata turi ritratt sabiħ ta' presepju artistiku li nhadem fl-2020 mis-Sur Emanuel Bonnici mill-Belt, Valletta. Dan il-presepju kien esebit fid-dahla tas-Suq tal-Belt fil-Milied li għadda. Għal min jixtieq jarah din is-sena, ngharrfukom li dan l-istess presepju jinsab għall-wiri fil-Każin, La Vallette, fi Triq ir-Repubblika, il-Belt Valletta.

F'din l-edizzjoni...



8

Bertie Muscat

Intervista minn Nazju Abela



23

Apprezzament

Is-Sur Anthony Mulè Stagno

Jannar - Marzu 2022

Il-bank tiegħek fil-qalb tal-komunità

L-HSBC huwa l-bank li jinsab fil-qalba tal-komunità tiegħek. B'għarfien internazzjonali u esperjenza lokali, ahna nistghu ngħinuk tiegħu f'isieb ahjar il-finanzi tiegħek. Il-fergħat tagħna huma miftuħin kuljum f'diversi lokalitajiet madwar Malta u Għawdex, b'xi wħud mill-fergħat joffru wkoll servizz ta' filgħaxija.

Għalhekk eja żuma u flimkien niddiskutu l-bżonnijiet bankarji tiegħek. L-impjegati tagħna, kollha mħarrġa fil-customer service u mmexxja minn branch manager b'esperjenza kbira fil-qasam bankarju jinsabu hekk b'xi ikunu ta' servizz għalik.



CEMPEL 2380 2380
ZUR hsbc.com.mt
MUR il-qereb-fergħa

Nirnexxu flimkien

Approvat u ttrattat mal-HSBC Bank Malta PLC, 116, Triq l-Arċidjoq, Valletta VLT1444. Ref No: 101927-0013

LOGO ĠDID

TAL-KUNSILL NAZZJONALI TAL-ANZJANI



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

Hajr

Is-Sur Josiah Grech, Membru tal-Kunsill Nazzjonali tal-Anzjani, offra li jiddisinjalna *logo* ġdida għall-Kunsill Nazzjonali tal-Anzjani li tkun iktar tixraq għaž-żminijiet tal-lum. Is-Sur Grech ippreżenta għall-konsiderazzjoni tliet abbozzi ta' din il-*logo* u l-Kunsill għažel u approva wahda minnhom; din li qeghdin taraw hawnhekk. Minn issa 'l quddiem, din ser tkun il-*logo* li ser tibda tintuża minflok dik li kellna qabel.

Il-Kunsill Nazzjonali tal-Anzjani, mill-qalb, jirringrazzja lis-Sur Grech għal dan il-ġest tant generuż tiegħu. Jalla jkollna iktar membri anzjani attivi bhas-Sur Grech li jkunu lesti joffru l-hiliet, is-servizzi u l-kapaċitajiet tagħhom inkonnessjoni ma' dak kollu li huwa ta' ġid għall-anzjani tagħna kollha Maltin u Għawdxin.

'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqşam magħhom il-veduti, ideat u sugġerimenti tagħhom.

IL-BORD EDITORJLI

Editor:

Vincent Piccinino

Membri:

Mary Farrugia, Nazju Abela,
Josiah Grech,
Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Nazju Abela

Segretarju:

Joseph Zammit

Ass. Segretarja:

Mary Farrugia

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Dr. Anthony De Giovanni

U.R.P.:

Nazju Abela

Ass. U.R.P.:

Josiah Grech

Membri:

Lino Debono
Alfred Mallia
Mary Mangion
Frank Mumford
Joseph Vella Caruana

HINIJIET TAL-UFFIĊĠU GĦALL-PUBBLIKU

Ċemplu għall-appuntament
mit-Tnejn sal-Ġimgħa
09:00 - 12:00



KUNSILL
NAZZJONALI
TAL-ANZJANI

INDIRIZZ POSTALI
'L-Anzjani Llum'
Kunsill Nazzjonali tal-Anzjani
Triq Dom Mawru Inguanez,
Birkirkara - BKR 4811
Tel: 21 243860, 27 350271
E-mail: kna@onvol.net
www.kna.org.mt
Issettjat u Stampat: Bonnici's Press
36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Qatt smajtu bl-espressjoni, *armchair critic*? *Armchair critic* huwa xi hadd li jaf fuq sugġett sempliciment ghax ikun qara fuq jew ghax ikun sema' bih, li jikkellem dwaru qisu xi esport u jikkritika bl-addoċċ lil kulhadd imma minghajr ma jkollu ebda esperjenza f'dak il-qasam. Fid-dinja, issib min tant huwa prużuntuż li jrid jikkellem fuq kollox b'ċerta arroganza daqsliekue kien xi awtorità u allahares tmerih. Lanqas tghaddilu minn mohhu juri nitfa umiltà billi jghid, sa fejn naf jien, hekk hu imma jien,

bhal kulhadd, sugġett għall-iżball ukoll. "Ma tarax! La qed ngħidlek hekk, hekk hu! Jien ma niżbaljax! Li ngħidlek jien vangelu; hudu bhala ben fatt! Minqux fil-blat! Jien l-Oraklu ta' Delfi!" Ha naghmluha ċara mill-bidu nett. Fid-dinja m'hawn hadd li jaf kollox, hlief, forsi, l-editor ta' dan il-magazine!

Apparti ċ-ċajt; fid-dinja, taf kemm taf, qatt ma taf xejn. Jghidu li, f'dan ir-rigward, hawn erba' tipi ta' nies. Hawn min jaf u jaf li jaf. Hawn ukoll min jaf imma ma jafx li jaf. Imbagħad hawn min ma jafx u jaf li ma jafx u, fl-ahhar nett, hawn min ma jafx u ma jafx li ma jafx. Dawn tal-ahhar huma l-iktar nies li joholqu nkwieta fil-hajja. Imeru kollox u lil kulhadd. Għalxejn tghidilhom li m'ghandhomx raġun ghax jibqghu jinsistu li huma jafu ahjar. Hadd m'ghandu raġun hliefhom. Ma jafu xejn imma, fl-istess hin, jahsbu li jafu kollox u b'ebda mod ma jistghu jdahhluha fil-kurituri ta' mohhhom li l-uniku wiehed li jaf kollox fid-dinja huwa s-sottoskritt!

Socrates, hassieb gharef tal-Greċja tal-qedem, kien jaf x'inhu jghid meta qal: "Jien l-iktar bniedem gharef tad-dinja ghax naf haga wahda biss; dik li ma naf xejn!" U veru ghax, iktar ma tkun taf, iktar tinduna kemm ma taf xejn, jew ftit wisq. Infatti, iktar ma tirrealizza kemm ma taf xejn, iktar tpoġġi lilek innifsek fit-triq it-tajba biex tibda titghallem xi haga. Harsu lejja u tghaxxqu!

Kultant ngħid li missirijietna, minkejja li kienu ifqar, kienu eghref minna. Ahsbu ftit! Issa kieku konna ghorrief, ma konniex ingibu ruhna ahjar ma' xulxin? Kieku konna ghorrief, ma konniex nittrattaw lil xulxin b'mod iktar ċivili flok nistinkaw kemm nifilhu biex naghmlu hajjet xulxin infern? Kieku konna ghorrief, ma konniex nirrealizzaw li hajja wahda ghandna u qasira u li l-hajja ahjar nissimplifikawha milli nikkumplikawha? Kieku konna ghorrief ma konniex nikkuntentaw b'dak li ghandna? Kieku konna ghorrief, ma konniex nindunaw li, aktar ma jkollok proprjetà u flus u karozzi u *speedboats* u *gadgets* u *appliances* u *remote controls* u *smartphones*, iktar ikollok inkwieta, tahbit, giri, hsibijiet, ulċeri fl-istonku u spejjeż? Ghiduli intom; kieku konna ghorrief, konna nibqghu neqirdu l-unika pjaneta li ghandna u nniggsu l-arja li ghandna bzonn niehdu fil-pulmuni tagħna biex nghixu? Kieku konna ghorrief, konna noqoghdu nilmentaw u ngemgmu flok niringrazzjaw 'l Alla tal-ġid kollu li tipprovdilna n-natura? Kieku konna ghorrief, konna nittolleraw li jibqa' jkun hawn min hu bil-ġuħ fid-dinja minkejja li hawn ġid biżżejjed għal kulhadd; kieku jitqassam bil-gustizzja? Kieku konna ghorrief, konna nhallu lid-dghajef jibqa' jiġi sfruttat minn min hu b'sahhtu? Kieku konna ghorrief, ma konniex nippruvaw nimxu iktar fuq it-tagħlim ta' Kristu?

Mistoqsijiet tassew diffiċli dawn imma tistaqsuhomx lili ghax jien ma naf xejn!

Is-sahha u s-sliem lil kulhadd.



Jithabbru r-rebbieha tal-Premju Anzjanità Attiva 2021

**Fit-12 ta' Novembru, thabbru uffiċjalment ir-rebbieha
tal-Premju Anzjanità Attiva 2021**

Il-Premju Anzjanità Attiva huwa ċelebrazzjoni ta' xoghol, impenn u dedikazzjoni fis-settur tal-Anzjanità Attiva. Dan huwa avveniment annwali ddedikat għall-anzjani, li matulu din is-sena ngħataw hames premjijiet.

Ir-rebbieha ta' kull premju huma:

Premju Anzjanità Attiva – il-Mons. Victor Grech

Premju Anzjanità Sportiva – is-Sur Mario Meli

Premju Solidarjetà Intergenerazzjonali – is-Sur Anthony Darmanin

Premju Anzjanità Akkademika – is-Sur Publio Agius

Premju Anzjanità Kulturali – is-Sur Albert Marshall

F'diskors tal-okkażjoni, il-Ministru għall-Anzjani u l-Anzjanità Attiva Michael Farrugia fahhar id-dedikazzjoni ta' persuni u individwi li, grazzi għall-impenn tagħhom, jagħmlu differenza fil-hajja mhux biss ta' anzjani ohra imma wkoll fil-komunità u persuni ohrajn ta' kull età. Huwa qal li kull persuna haqqha tkun ippremjata għall-ġid li tagħmel, waqt li hegġeġ biex aktar anzjani, speċjalment nisa, jipparteċipaw f'attivitajiet u inizjattivi li jgħinuhom jibqgħu attivi fis-soċjetà u biex ikomplu jgħinu lil ta' madwarhom.

Waqt din iċ-ċerimonja, il-President ta' Malta George Vella qal li, "Ir-rispett, l-inkluzjoni u l-opportunitajiet indaqs huma l-ingredjenti ewlenin li matul iż-żmien komplew isahhu l-importanza tal-anzjanità attiva u l-bżonn li bhala pajjiż ma nitilfux il-minjiera ta' talent u għerf li dawn in-nies jistgħu u jixtiequ jgħaddu lis-soċjetà."

Il-President zied jgħid li l-anzjani għandhom isemmgħu lehinom fuq dawk l-aspetti tal-hajja u l-ambjent ta' madwarhom li jhossu li qed ikunu ta' hsara għalihom jew għall-ġenerazzjonijiet li ġejjin. Filwaqt li ferah lir-rebbieha kollha, inkluzi lil dawk kollha li ġew innominati. Il-President stqarr li l-anzjani jistgħu jkunu katalisti favur soċjetà aktar hanina, inklussiva u fuq kollox sostenibbli.

F'isem il-President kif ukoll il-membri kollha tal-Kunsill jifirhu lir-rebbieha kollha speċjalment lis-Sur Publio Agius, President tal-*Floriana Senior Citizens* u li huwa wkoll Affiljat mall-Kunsill Nazzjonali tal-Anzjani, li ngħata l-Premju ta' Premju Anzjanità Akkademika. Prosit!



Żbalji postali

Sensiela mal-Gozo *Philatelic Society* b'kitba ta' Antoine Vassallo

Taħwida ta' cowboys

Fl-1993, il-posta tal-Istati Uniti tal-Amerka bdiet toħroġ sensiela ta' folji b'ghoxrin bolla l-wahda, kollha differenti. B'isem kollettiv ta' *Classic collection*, matul is-snin hargu folji bhal dawn b'suġġetti varjati bhal ajruplani, il-gwerra ċivili, il-logħob Olimpiku, l-arti, insetti u l-isport tal-*baseball*. Mill-ewwel bdew bi żball u bl-inkwiet imma inkwiet li qanqal ċertu interess tant li, anki nazzarda nassumi li, il-posta marret tajjeb hafna finanzjarjament bis-sahha t'hekk.

Infatti, l-ewwel folja li hargu kienet imsejha *Legends of the West*, jiġifieri, tal-*wild west*. Fost il-personaġġi, suppost li kellu jkun hemm **Bill Pickett**, Afro-Amerikan mill-istat ta' Texas li kien ferm famuż għall-abbiltà tiegħu għall-isport tar-*rodeo*. Mhux magħruf eżatt meta twieled imma f'razztu, barra mid-demmi tal-iskjavi suwed, Bill Pickett kellu wkoll demm *Cherokee (Red Indian)* u, minhabba f'hekk, huwa sofrat hafna persekuzzjoni razzista fi żmien ta' intolleranza kbira. Pickett kien wiehed fost tnax-il ahwa u huwa nnifsu kellu disa' wlied. Huwa miet f'Oklahoma fl-1932 meta kellu madwar sittin sena.



Ta' età żghira, beda jahdem f'*ranch* u tghallem, u hakem sew, il-hiliet tal-irkib taż-żwiemel kif ukoll dak tal-użu tal-hbula. Sal-1907, *the Dusky Demon*, kif kien magħruf, kien diġà sar legġenda tal-ispettaklu tar-*rodeo* fejn, fost shabu, kellu persunaġġi bhal Buffalo Bill. Bill Pickett introduċa l-*bulldogging*, jew ahjar, meta wiehed jissara ma' għoġol billi jaqbd u minn qrunu u, anki, saħansitra, jiġdimlu widnejh, sakemm jirnexxielu jwaqqgħu fl-art. Din kienet idea ispirata meta Bill ra klieb *bulldogs* ittrenjati jikkontrollaw frieh tal-gniedes mahrubin. Bill Pickett ha sehem anki fil-*films* li, naturalment, dak iż-żmien, kienu *silent*. Miet wara li ntlaqat f'rasu




minn daqqa ta' sieq ta' ziemel li kien għadu ma ġiex immansat.

Ftit wara li harghet il-bolla, ġurnalista tar-radju ċempel lil ċertu Frank Phillips li kien ilu s-snin jikteb li bużnannuh (Bill Pickett) kien jixraqqu jkun kommemorat fuq bolla. Billi hadd ma kien għarrfu b'xejn, huwa haffef jiġri lejn il-posta biex jakkwista folja. Imma kellu diżappunt kbir għax ir-ritratt fuq il-bolla li suppost turi lil Bill Pickett, ritratt li kien ha ċertu Ralph Russell Doubleday, flok kien ta' Bill, kien juri lil huh, jew lil kuginuh, Ben. Mhux magħruf jekk dan ir-ritratt kienx immarkat hażin il-fotografu stess. Li hu żgur hu li dan ir-ritratt żbaljat kien ilu biċċa sew jintuża b'mod skorrett anki f'kotba, f'perjodiċi, f'rivisti, f'*posters* u anki f'wirjiet, meta, suppost, kellu jintwera ritratt ta' Bill u mhux ta' Ben.

Immedjatament, l-amministrazzjoni postali ordnat li l-bolli kollha li laħqu hargu b'mod żbaljat jingabru u jinharqu. Imma, naturalment, xi ftit laħqu nbiegħu anki, jista' jkun, b'abbuż. Naturalment ukoll, il-kollezzjonisti tal-bolli oġġezzjonaw bil-qawwa għax qalu li, issa, kien ser ikun ferm diffiċli għalihom biex jakkwistaw din il-bolla. Infatti, kienu diġà bdew jissemmew prezzijiet fenomenali ta' eluf ta' dollari minhabba r-rarità tagħha. Il-kompromess li ntlahaq kien li jinharqu mija u hamsin elf wahda għal bejgħ, permezz ta' lotterija, bil-prezz uffiċjali, dak iż-żmien, ta' disgha u ghoxrin ċenteżmu kull bolla, bil-limitu ta' mhux iktar minn wahda kull familja. B'hekk, fl-istess hin, il-posta ġabret l-ispejjeż kollha li kienet għamlet ukoll.

Sadattant, saret stampa ġdida bbażata fuq *poster* ta' *film* biex il-folja terġa' tinhareġ mill-ġdid, din id-darba, bl-immaġini korretta. Dan kien effett iehor pożittiv b'riżultat ta' hrug ta' bolli għax, b'hekk, ma kienx baqa' iktar skużi biex l-iżball bejn Bill u Ben ikompli jipperpetwa ruhu.

Fl-ahhar nett, irrid inżid ngħid ukoll li l-attur Bokeem Woodbine hadem il-parti ta' Bill Pickett fil-*film* tal-2013 li jgħib l-isem ta', *They Die by Dawn*.



L-ahhar tektika

Tony Cardona

L-arloġġ ikejje l-hin
taż-żmien għaddej bla waqfien
li miegħu lkoll niġarru
f'dagħbien ta' univers bla tmiem.
Kif tagħmel biex twaqqfu ffrizat
bhal stampa mpingija mal-hajt
li tfakkrek fil-ġmiel tan-natura
u x-xenarju sabih li kont rajt?

Jew

Kif tagħmel biex f'qalbek iżzommu
b'tifkira ta' mhabba eterna
li, xi darba, kont doqt?
Għidli Mulej, ha nistabar!
Thallinix inbati bil-hsieb
li, xi darba, anki jien
għad tasalli l-ahhar tektika
tal-arloġġ ta' hajti
u nibqa' ma nafx it-twegiba!

Open-Ended Working Group on Ageing (OEWG) Awareness Meetings with Maltese President and Political Class

Scope of Meetings

The main objectives of these meetings, were to sensibilise the political class on the OEWG commitment strategy (on one part), and for the Council for the Elderly, the Association of Pensioners and Nanniet Malta (on the other part), to work in harmony towards the achievement of the anticipated results, which are:

- Secure awareness with the government's position in relation to a new UN Convention on the rights of older persons;
- Request the Maltese Government to lead discussions in conjunction with these three organisations, the main representatives of the Maltese elderly, in order to identify the modality for the protection of senior citizens rights in relevant discussions at EU and UN level.
- Likewise appeal to the Leader of the Opposition in Malta, to guarantee the future continuity of the above policies in the event of a change of government at the next general elections; .
- Recognition by the Head of State by acknowledging the above stances.

Text of the basic subject for discussion, was transmitted to the President of Malta, the Prime Minister, the Minister of Active Ageing, the Leader of the Opposition and The Shadow Minister

Meetings held by chronology were as follows:

Meeting held on the 1st October 2021 with the Leader of the Opposition - Dr Bernard Grech

Attendance by the representatives of the Maltese senior citizens, focused on the OEWG through constructive discussions on a national basis, in a bid to narrow the gaps for Senior Citizens rights on abuse and the commitment of a strong declaration of the rights of older persons at national, regional and international levels.

This position was stressed upon, as a concerted national effort, by all key players in the achievement of the anticipated social justice for the elderly, in particular by protecting the rights of older persons. During this meeting, reference was made to the Madrid International Plan of Action of Ageing (MIPAA) and stressed the need for senior citizens, particularly their representative organisations, to participate in future discussions about the new UN Convention on the aged as the ideal catalyst for positive change.

Furthermore, KNA representing 21 affiliated organisations, would seek also their direct participation and also of other NGOs

Meeting held on the 6th October 2021 with the President of Malta His Excellency Dr George Vella

This meeting was held at San Anton Palace at more length than the



*OEWG Meeting with Hon. Dr. Bernard Grech MP, Leader of the Opposition and of The Nationalist Party
(From left: Mr. Philip Chircop – Founder of Nanniet Malta, Mr. Louis Cilia – President of NAP, Mr. Peter Paul Bonnici – President of KNA, Hon. Dr. Bernard Grech MP, Leader of the Opposition and Hon. Maria Fatima Deguara MD, MP, Spokesperson for the Elderly and Community Care)*

previous ones. As a result, more items were included in the discussions besides the ones outlined above, including the raising of awareness on ageism and age discrimination. This item highlighted the destructive element focusing on human rights violations towards senior citizens. It is perceived, that a new convention could increase government and public awareness on ageism and discrimination against the elderly, that would dismantle those predispositions leading to unjustifiable attitudes as well as unacceptable practices.

His Excellency stressed his belief that certain discriminatory laws for older citizens, entrenched in our constitution, need to be revised as is the case for the mandatory retirement ages restricting retired persons from continuing to participate in the national workforce, thus denying the elderly from continuing to contribute to the national economy. A practical tool towards active ageing.

Furthermore, it was also discussed whether an international monitoring mechanism could be used as an effective watchdog to check on any violations that would arise on human rights of old aged people from time to time.

Meeting held on the 26th October 2021 with the Hon. Minister for Active Ageing – Hon Michael Farrugia

Our attendance at this meeting focused primarily on the launching of a robust championing mechanism through which current applications to the rights of senior citizens are disseminated for general public attention leading to a situation where reports on human rights violation and abuses are monitored and brought to the attention of the authorities concerned for necessary corrective action in appropriate time, such as cases of abuses experienced by senior persons which are extensive (very much more than many are aware) and mostly pass unnoticed for long periods of time leading to long-term suffering or permanent damage on the old-aged person/s concerned. The above could be achieved through the awareness and mentoring of a new UN Convention as well as through regional, national and local policies, for the legislative frameworks that would be enacted by parliament.

It is our strong conviction that Ageism, as well as other discriminatory measures throughout society, are curtailing the effectiveness of pertinent positive policies and laws on old-aged persons. The breakthrough could only be achieved through Government leading constructive discussions by the participation of civil society as a whole and in particular of our senior citizens (and their representative organisations), who, after all, promoted our country to the level we all enjoy today.



OEWG Meeting with His Excellency, Dr. George Vella, The President of Malta. From left: Mr. Joseph Zammit - Hon. Secretary of KNA, Mr. Godwin C. Micallef - Treasurer of KNA and Member of NAP, Mr. Peter Paul Bonnici – President of KNA, His Excellency, Dr. George Vella, President of Malta, Mr. Charles Micallef – Vice President of NAP, and Dr. Anthony De Giovanni – International Secretary of KNA



OEWG Meeting with Hon. Dr. Michael Farrugia MD - Minister for Senior Citizens and Active Ageing (From left: Mr. Philip Chircop – Founder of Nanniet Malta, Hon. Dr. Michael Farrugia MD, MP, Mr. Louis Cilia – President of NAP, and Mr. Peter Paul Bonnici – President of KNA)

*Peter Paul Bonnici
President – KNA*

*Louis Cilia
President – NAP*

*Philip Chircop
Founder – Nanniet Malta*

Nazju Abela f'Intervista ma' Bertie Muscat

Bertie Muscat huwa isem maghruf u rispettat hafna fix-xena sportiva, l-aktar fil-Loghob Olimpiku. U, kif se taraw f'din l-intervista, dan mhux biss f'Malta imma anki barra. Qabelxejn Bertie, irrid niringrazzjak talli aċċettajt l-istedina tiegħi proprju jumejn wara li ghalaqt tnejn u disghin sena u ċelebrajt it-tmienja u sittin anniversarju miż-żwieġ tiegħek ma' Emily, nee' Vella. Naf ukoll li ghandkom erba' wlied: MaryAnne, Jude, Joseph u Bryan, u anki intom nanniet ta' tmienja u bużnanniet ta' erbgha.

Nghaddi għall-ewwel mistoqsija: Ghidilna xi haġa fil-qosor dwar fejn twelidt, fejn hadt l-edukazzjoni tiegħek u dwar il-familja sakemm dhalt fid-dinja tax-xogħol.

Twelidt il-Hamrun u bdejt l-edukazzjoni tiegħi fl-iskola Primarja t'hemmhekk. Komplejt bl-edukazzjoni sekondarja ġewwa s-Seminarju. Minhabba l-*Air Raids*, l-ewwel tliet snin kienu diżastru; aktar konna nqattgħu hin fix-xelter milli fil-klassi. L-istudenti tal-Form V kienu jkomplu bl-istudji fix-xelter imma ahna konna nilagħbu bil-kupuni; passatemp komuni dak iż-żmien. Sfortunatament, is-Seminarju tal-Furjana kien ibbumbardjat u konna trasferiti għal Birkirkara. Intilef hafna żmien sakemm komplejna bl-istudji tagħna. Fit-tielet sena, ergajna ċcaqlaqna u komplejna s-sekondarja fl-iskola primarja ta' San Ġorġ, Hal Qormi.

Ghidilna xi haġa dwar il-karriera personali tiegħek; fejn kont impjegat u kif kienet Malta fi żmien żoghżitek.

Kien żmien diffiċli biex wiehed isib impjieg. Min kien suldat fil-Gwerra kellu l-opportunità jidhol fiċ-Ċivil b'minimu ta' erbghin fil-mija tal-marki f'kull sugġett waqt li ahna konna rridu ngibu sittin fil-mija. Kien hemm minn shabi li marru skrivani d-Dockyard, jew mal-Forzi Armati. Jien kont ixxurtjat bdejt nahdem mal-Gvern bħala *Clerk Typist* fid-Dipartiment tas-Sahha. **Hdimt ukoll man-Nutar tal-Gvern.** Ghamilt l-eżami għal *Clerical Officer* u kont trasferit għat-Teżor, fejn bqajt sakemm irtirajt ta' wiehed u sittin sena bħala *Administrative Officer*. It-Teżor hdimt f'diversi sezzjonijiet, fosthom, il-Bank tal-Gvern, bħala *Chief Cashier* fil-Cash Section, fejn kont inkarigat mir-Reconciliation Section u, fl-ahhar, spiċċajt fl-*Accounts Section*.

Żgur li, f'żoghżitek, kont attiv hafna. Liema kienu dawk l-għaqdiet volontarji li tajt sehem fihom u kif bdiet u kompliet il-karriera tiegħek fl-isport?

Peress li, fis-sajf, konna mmoru San Pawl il-Bahar,

kont assoċjajt ruhi mat-team tas-Sirens. Bdejt mal-*Minors* u bqajt tiela sal-l-Ewwel Divizjoni. Kont membru tat-team meta, għall-ewwel darba, is-Sirens rebhu ċ-*Championship* tal-Ewwel Divizjoni. Kont niehu sehem fis-swimming regattas organizzati mill-ASA u minn diversi *clubs*. Dejjem ġejt l-ewwel hlief darba, meta spiċċajt it-tieni.

Fl-1958 kont magħżul biex nirrapprezenta lil Malta fil-*British Empire & Commonwealth Games* u din kienet l-ewwel darba li Malta hadet sehem f'dan il-loghob.

Meta waqaft mill-atletika, dhalt membru fl-A.S.A. nirrapprezenta lis-Sirens. Maż-żmien, kont elett Segretarju u, wara, President tal-A.S.A.

Il-LEN (*Ligue Europeenne de Nation*) għazlitni bħala Membru tal-Kumitat Ewropew tal-*Water Polo*; kariga li fiha domt inservi tmien snin. Imbagħad, Segretarju tal-istess kumitat għal tlettax-il sena ohra. Il-LEN għogħbha tinnominani bħala LEN *Hon Bureau Member* u, bħala tali, għadni niġi mistieden *as a distinguished VIP Guest*, għal kull finali u għall-*European Water Polo Championships*.

Min hu tal-età tagħna jafek attiv hafna fil-Kumitat Olimpiku Malti u anki f'għaqdiet ohrajn nazzjonali u internazzjonali marbutin mal-isport. Nixtieqek telenka din il-hidma vasta tiegħek.

Fil-Kumitat Olimpiku Malti domt erbghin sena. Bdejt bħala Membru nirrapprezenta l-A.S.A. Imbagħad, okkupajt il-pożizzjonijiet ta' Kaxxier, ta' Segretarju u Viċi President. Kont magħżul f'sottokumitat tal-*European Olympic Committee* fuq marketing fiż-żmien meta waq' l-komunizmu. Bdejna kampanja biex nġallmu pajjiżi exkomunisti kif għandhom jiġġeneraw fondi għall-atletika tagħhom minhabba li l-gvernijiet kommunisti ma baqgħux jagħtu flus lill-għaqdiet sportivi tagħhom. Bla dubju, l-aktar haġa għal qalbi kienet meta rnexxieli nwaqqaf il-Loghob tal-Pajjiżi ż-Żgħar (GSSE). Domt Segretarju ta' dan il-loghob għal għaxar snin. Dawn għadhom jagħtu l-frott tagħhom sal-lum. Barra milli għenu Maltin jirbhu midalji, servew ta' tarka għall-partecipazzjoni b'suċċess f'kompetizzjonijiet akbar bħalma huma l-*Mediterranean Games* u l-*Commonwealth Games*. Għadna nittamaw li nirbhu midalja olimpika li żgur għad tasal u ma ddumx. Għandi pjaċir ngħid li, wara li waqqaft il-GSSE, ġejt mogħti s-*Silver Olympic Order* mill-mejjet President Samaranch. Il-Gvern ta' Malta wkoll onorani billi ghamilt Membru tal-Ordni tal-Mertu.

L-esperjenza tiegħi ta' Loghob Internazzjonali tinkludi hames sessjonijiet tal-Olimpjadi, sitt *Mediterranean Games*, hames *Commonwealth Games* u disgha



tal-GSSE. Fil-LEN, kont Delegat nikkontrolla eluf ta' loghobiet tal-*Water Polo*, kemm f'tournaments kif ukoll f'*European championships*. Kont ukoll *lecturer* u eżaminatur ta' *Referees* godda u hrigt *handbook* ta' linji gwida ghar-*referees* kollha.



Meta jien kont *Chairman* tal-Kumitat Festi Nazzjonali, niftakrek *Chief Judge* tar-Regatta Nazzjonali fil-Festi Nazzjonali tal-Vitorja u tal-31 ta' Marzu. X'memorji ghandek ta' dawn l-avvenimenti?

L-ewwel kuntatt mar-Regatta kien meta l-Ministru tal-Edukazzjoni, Dr Ugo Mifsud Bonnici, inkarigani, flimkien ma' Albert Callus, biex nissuggerixxu xi tibdiliet fit-tigrijiet. Wara li smajna l-klabbs individwalment, konna ssuggerjna li qaddief ma jistax jiehu parti f'aktar minn tliet tigrijiet u li dawn m'ghandhomx ikunu konsekuttivi. Xi qaddiefa qalu li konna rfisna fuq id-drittijiet taghhom però, il-Qorti Kostituzzjonali ma laqghetx l-ilmenti li ghamlu. Meta kont nominat *Chief Judge* tar-Regatta, innutajt li hafna mill-protesti kienu frivoli. Ghaldaqstant, introduċejt hlas ma' kull



protest. Dan ghen biex il-protesti jonqsu konsiderevolment u kien iffrankat hafna żmien. Id-deċiżjonijiet li kont niehu fuq il-protesti kienu dejjem ibbażati fuq ir-regolamenti u, allura, qatt ma kelli problemi.

X'int taghmel illum wara li rtirjat mill-impenji tieghek u x'messaġġ tixtieq tghaddi lill-anzjani li jaqraw dan il-magazine?

Jien ma nafx jekk irtirajtx jew le ghax, mal-attivitajiet li diġà semmejt, kont President tal-Kunsill ta' żewġ skejjel sekondarji. Ghamilt żmien fil-Kumitat tal-Banda, Maria Regina tal-Marsa fejn, wara żmien qasir, kont elett President. Kont fuq diversi *boards* ta' protesti u appelli ta' diversi assoċjazzjonijiet fosthom, l-MFA, l-ASA, il-Basketball u l-Judo. Kont nattendi grupp ta' talb u anki konferenzi annwali tat-Tiġdid Karismatiku. Dawn kont inhosshom i s o s t n u n i spiritwalment.

L-ahhar messaġġ tiegħi lill-anzjani kollha huwa x'hemm li jżommhom milli jkunu daqstant attivi huma wkoll?



Nota: L-intervista fil-harġa li jmiss ser tkun mal-awtur maghruf, Trevor Zahra

Pawlu taż-Żurrieq

Poezija ta' Angelo Camilleri li joqghod l-Ingilterra

“Ejjew ixtru l-frott, sinjuri!” jghajjat Pawlu taż-Żurrieq meta jiġi bil-vann tiegħu u jipparkja f'nofs it-triq.
 “Ejjew ixtru minn dan l-gheneb! Helu zokkor issibuh.
 Qalbkom żgur li tfur bil-hena malli intom idduquh.
 Jew, inkella, ftit ghajnbakar, jew tin iswed, kbir, matur.
 Għadu frisk; qtajnieh dalghodu. Araw ftit kemm hu misjur!

Ejja, għidli halli mmorru! X'ser inqiegħed fil-mizien?
 Laring, hawh, jew xi banana? Ghax minn kollox għandi jien!
 Araw ftit x'għandi għalikom! Dulliegh ahmar u bettiegh,
 naspli, tut, ċirasa helwa. Kollox b'xejn qiegħed noffrih!”
 Meta mbagħad Pawlu jbigħ kollox, tarah sejjer lejn id-dar,
 jasal, jinża', ipogġi, jiekol u jistrieħ għal nofstanhar.



L-istorja tal-Medicina

Kitba riċerkata ta' Vincent Piccinino

Harvey Cushing

Harvey Cushing, kirurgu Amerikan, twieled fi Cleveland, Ohio, fit-8 t'April 1869. Iggradwa mill-Università ta' Yale fl-1891 u mill-Iskola Medika ta' Harvard fl-1895.

Lura Baltimore, Cushing okkupa diversi karigi u, fl-Isptar Johns Hopkins, kien inkarigat mill-każi ta' operazzjonijiet fis-sistema nervuża. Kiteb hafna dwar operazzjonijiet fil-mohh u żviluppa l-metodu ta' operazzjoni bil-*local anaesthetic*.

Minbarra mill-hafna kitba fuq suġġetti mediċi, fl-1925, Cushing kiteb ukoll *Life of Sir William Osler*, li rebah il-Pulitzer Prize fil-qasam tal-biografiji.

Cushing sar professur tan-newroloġija fl-Università ta' Yale fl-1933 u miet sitt snin wara, jiġifieri, fl-1939.



Walter Bradford Cannon

Walter Bradford Cannon, fisjoloġista Amerikan, twieled fi Prairie du Chien, Wisconsin, fid-19 t'Ottubru tal-1871. Ha d-degree medika tiegħu mill-Università ta' Harvard fl-1900 u sar professur tal-fisjoloġija fl-1906; kariga li baqa' jżomm sa ma rtira fl-1942.

Dr. Walter Bradford Cannon kien l-ewwel wiehed li utilizza l-X-Rays li kienu għadhom kemm ġew skoperti minn Wilhelm Konrad Röntgen fl-1895.

Fl-1911, Cannon ippubblika l-istudju klassiku tiegħu *Mechanical Factors of Digestion*. Minbarra dan, l-istudji li huwa għamel, flimkien ma' W.M. Bayliss matul l-Ewwel Gwerra dwar l-emoreġija u x-xokk trawmatiku, wasslu għall-ktieb iehor bl-isem: *Traumatic Shock*, li deher fl-1923.

Dr. Walter Bradford Cannon miet fl-1 t'Ottubru 1945 fl-età ta' kważi erba' u sebgħin sena..

Sir Alexander Fleming

Fleming twieled f'Lochfield, fl-Iskozja, fl-1881. Eduka ruhu fl-Akkademja ta' Kilmarnock u fl-Iskola Medika ta' St Mary's Hospital tal-Università ta' Londra.

Matul l-Ewwel Gwerra Dinjija, Fleming serva bħala kaptan fl-Armata Ingliża. Fl-1928, huwa sar *lecturer* fir-Royal College of Surgeons. Barra minn hekk, Alexander Fleming kien jagħmel hafna xogħol esperimentali. L-ewwel frott tat-tiftix tiegħu kienet is-sejba tal-antibijotiku *Lysozyme* u, ftit wara, fl-1928 stess, Alexander Fleming skopra l-penicillina.

Fl-1929, Fleming ippubblika r-riżultati li wasal għalihom fil-*Journal of Experimental Pathology*. Għamluh fellow of the Royal Society fl-1943; sar *Sir* fl-1944 u kien mogħti l-Premju Nobel għal Medicina fl-1945.

Sir Alexander Fleming miet fl-1955.



Il-Konti, Sir Luigi Preziosi

Huwa l-pjaċir tiegħi li, f'din il-mixja tal-istorja gloriuża tal-medicina, niltaqqu anki ma' xi Maltin li taw il-kontribut siewi tagħhom tul is-snin. Iktar qabel, diġà semmejna lil Sir Temi Zammit u issa jmiss li nġidni xi haġa dwar l-oftalmoloġista Malti ta' fama mondjali, jiġifieri, il-Konti, Sir Luigi Preziosi. Luigi Preziosi, speċjalista tal-ghajnejn, twieled Tas-Sliema nhar id-29 ta' Lulju tal-1888. Wara li ggradwa bħala tabib mill-Università Rjali ta' Malta fl-1907, speċjalizza f'Ruma u, fl-1920, kiseb id-Diploma fl-Oftalmoloġija minn Oxford. Fl-1924, kien mahtur Professur tal-Oftalmoloġija fl-Università ta' Malta u kien interessat hafna fil-marda tat-trachoma li kienet mifruxa hafna f'Malta dak iż-żmien. Jiena niftakar li, fis-snin hamsin, meta kont immur l-iskola primarja, minn żmien għal żmien, kienu jiġu jgħajnejn minhabba din il-marda u niftakar ukoll li kont nismagħhom jgħidni li, billi hafna mit-toroq kienu għadhom mhumieks asfaltati, it-trab li kien itir minnhom kien jikkawża t-trachoma.

Fl-1924 stess, Luigi Preziosi bena reputazzjoni internazzjonali għalih innifsu meta ppubblika l-istudju tiegħu li fih hareġ b'mod originali kif tista' ssir l-operazzjoni tal-

glaucoma fil-ghajn; trattament li baqa' jgħib ismu, jġififieri, l-operazzjoni Preziosi.

Ghall-kontribut tiegħu, Luigi Preziosi ingħata t-titlu ta' Sir mir-Re Ġorġ VI fl-1948.

Il-Konti, Sir Luigi Preziosi miet, l-ghada li għalaq seba' u sebgħin sena, fit-30 ta' Lulju tal-1965.

Sir Frederick Grant Banting

Frederick Grant Banting Twieled il-Kanada fl-1891 u studja fl-Università ta' Toronto. Fl-1922, thabbar li Frederick Grant Banting, flimkien mal-Professor Macleod, irnexxielhom jippreparaw l-insulina wżata f'każi ta' dijabete.

Banting inhatar professur tar-riċerka medika fl-Università ta' Toronto fl-1923 u, fl-istess sena, flimkien mal-Professor Macleod, rebħu l-Premju Nobel għall-Mediċina. Fl-1923 stess, il-Parlament Kanadiż ivvota somma ta' £1,500 fis-sena halli Banting ikun jista' jkompli bir-riċerka tiegħu u, fl-1924, twaqqfet il-*Banting Research Foundation*. Fl-1930, ġie miftuh il-*Banting Institute* ġewwa Toronto.

Frederick Grant Banting sar K.B.E. (Knight of the British Empire)

fl-1934. Sir Frederick Grant Banting miet f'incident tal-ajru fil-21 ta' Frar 1941 fi Newfoundland, il-Kanada.



Christian Barnard

Christian Barnard, kirurgu kardijaku, twieled f'Beaufort West, l-Afrika t'isfel, fit-8 ta' Novembru 1922. Fl-1953, Barnard kiseb master's degree mill-Università ta' Cape Town u Ph.D. mill-*Minnesota Medical School* fl-1957. Wara, Christian Barnard mar lura f'pajjiżi u beda karriera bħala kirurgu tal-qalb. Hemmhekk, Barnard introduċa l-*open heart surgery*, iddisinja valvi artifiċjali għall-qalb umana u esperimenta bit-trapjanti tal-qalb fuq il-klieb.

Wara għaxar snin ta' Prattika, studju u esperimentazzjoni, Christian Barnard hassu kunfidenti biżżejjed biex jidhol għall-isfida li jgħib magħha operazzjoni ta' trapjant tal-qalb fuq il-bniedem. Infatti, fit-2 ta' Diċembru tal-1967, il-qalb ta' tfajla li tilfet hajjitha f'incident, kienet trapjantata f'pazjent

li kellu qalbu difettuż, li kien lest jirċieviha u li aċċetta r-riskju involut spjegat lilu.

Christian Barnard baqa' famuż meta għamel operazzjoni ta' trapjant ta' qalb umana li kienet l-ewwel wahda tax-xorta tagħha li, fiha, wara l-operazzjoni, il-pazjent ġie f'tiegħu u anki baqa' haj, jgħix b'qalb ohra li ma kinitx oriġinarjament tiegħu, għal ċertu żmien wara. Kull bidu huwa diffiċli imma, biż-żmien, operazzjonijiet bħal dawn bdew isiru b'aktar suċċess ukoll. Għall-kontribut tiegħu f'dan il-qasam, Christian Barnard irċieva għadd ta' unuri, fosthom, id-*Dag Hammarskjöld International Prize and Peace Prize*, il-*Kennedy Foundation Award* u l-*Milan International Prize for Science*.

Christian Barnard miet fit-2 ta' Settembru tas-sena 2001 waqt li kien għal btala f'Paphos, ġewwa Ċipru. Huwa kellu tmienja u sebgħin sena.

Appell għal min għandu xi kitba tiegħu li tkun informattiva u/jew ta' interess ġenerali u jixtieqna nippubblikawheli f'dan il-magazine.

Ix-xewqa tagħna hi li dan il-magazine jkun verament tagħkom u li jibqa' jkun ta' interess għalikom l-anzjani hbieb tagħna lkoll. Għaldaqstant, dawk li jixtiequ jaqsmu l-kitba tagħhom ma' shabna l-anzjani billi tkun ippubblikata f'dan il-magazine, nistednuhom jibagħtuhielna u ahna nweghduhom li, jekk il-kitba tagħhom tkun wahda informattiva u/jew ta' interess ġenerali għall-qarrejja tagħna, ahna nippubblikawha. Jekk joghġobkom ippruvaw zommu l-kitba qasira kemm jista' jkun.

Il-Bord Editorjali ta' dan il-magazine japprezza anki l-kummenti li intom il-qarrejja joghġobkom tagħmlulna, sew fuq il-kontenut kif ukoll fuq dak li tixtiequ li taraw għid go fih.

Min jixtieq jibgħat xi ittra lill-Editur jew xi kitba tiegħu għall-pubblikazzjoni f'dan il-fuljett jista' jagħmel dan billi jiktbilna f'dan l-indirizz – **Kunsill Nazzjonali tal-Anzjani, Triq Dom Mawru Inganez, Birkirkara, BKR 4811** jew billi jibgħatilna email fuq: **kna@onvol.net**


Il-Bord Editorjali jirriserva d-dritt li jiddeċiedi jekk għandux jeditja u jippubblika jew le kull kitba li tintbagħat.

Il-Liżar ta' Turin – L-ewwel parti

Kitba ta' Anthony Cardona

Deskrizzjoni tal-Liżar

Il-Liżar ta' Turin, maghruf bl-Ingliż bhala, *The Shroud* u, bit-Taljan, bhala *La Sacra Sindone*, huwa biċċa drapp tal-ghažel li fuqha hemm l-immaġini tridimensjonali, minn quddiem u minn wara, ta' bniedem li kien ifflagellat u kkunndannat għall-mewt bit-tislib. Hafna jemmnu li l-immaġini fuq dan il-Liżar hija ta' Kristu u li d-drapp huwa l-kefen li fih, anki skont ir-rakkont tal-Evangeli, Gużepi minn Arimatija, kebbeb il-ġisem mejjet ta' Ġesù wara l-kruċifissjoni u qieghdu fil-qabar. Illum, dan il-Liżar jinsab fil-Katidral ta' Turin, l-Italja u, għal hafna snin, ilu jiġi eżaminat, studjat u mgħarbel bir-reqqa minn għadd kbir ta' studjużi u xjenzati minn madwar id-dinja.



Din ir-relikwa hija liżar kbir ta' ftit iktar minn erba' metri tul u kemm kemm ikbar minn metru wisa'. Id-drapp huwa tal-ghažel magħmul mill-qanneb minsuġ fi djagonal u għandu lewn sfajjar mitfi li, fuqu, tista' tara bħal dellijiet li juru xbieha umana minn quddiem u minn wara. In-naha ta' quddiem, turi immaġini ta' raġel bid-daġna u l-mustaċċi u xagħar twil sal-ispallejn, mifrud min-nofs. Studji juru li, bejn wiehed u iehor, ir-raġel kien twil xi metru u hamsa u sebghin centimetru, immuskolat u jiżen madwar tmenin kilō. Fuq din l-immaġini, jidhru s-sinjali mitfija li jikkorrispondu mal-pjagi u l-grieħi li ġarrab Ġesù Kristu waqt il-passjoni u l-kruċifissjoni tiegħu. Fuq quddiem, jidhru t-toqob tal-imsiemer fil-polz u ferita kbira fil-kustat tal-lemin, waqt li, min-naha ta' wara, jidhru l-marki tal-flaġellazzjoni u t-tbengil fuq l-ispallejn magħmul mis-Salib li Ġesù kellu jgħorr fuq spallejh sal-Golgota. Dawn iż-żewġ immaġinijiet huma f'linja dritta tul il-Liżar u jharsu lejn direzzjoni opposta, bir-ras minn quddiem u minn wara kważi tmiss ma' xulxin fin-nofs tal-Liżar.

L-istorja

Skont l-Evangeli ta' San Mark, kien ġa sar filghaxija u, billi kien jum it-Thejjija, jiġifieri lejlet is-Sibt, Gużepi minn Arimatija, membru tal-Kunsill, li hu wkoll kien jistenna s-Saltna t'Alla, għamel il-hila, dahal quddiem Pilatu u talbu l-ġisem ta' Ġesù. Pilatu stagħġeb li kien ġa miet; bagħat għaċ-centurjun, staqsieh jekk kienx ilu li miet u ta l-ġisem ta' Ġesù lil Gużepi. Dan xtara liżar tal-ghažel, niżżel lil Ġesù mis-salib, keffnu fil-liżar, u qieghdu f'qabar imħaffer fil-blat. Imbagħad, gerbebb għabla fid-dahla tal-qabar. Marija ta' Magdala u Marija omm Ġesù qagħdu jaraw fejn tqiegħed.

Wiehed jista' jifhem li, wara li għadda kollox u Ġesù rxoxta mill-mewt u tela' s-sema, l-appostli hbew il-kefen tal-Mulej għal aktar minn raġuni wahda. L-ewwel nett, barra milli kien prova tal-qawmien ta' Kristu mill-mewt, il-Liżar kien wiehed mill-aqwa relikwi tal-Kristjaneżmu għax fih kien tkebbeb il-ġisem mejjet ta' Ġesù. Imbagħad, kien hemm ukoll il-biża' li xi hadd, kemm barra mill-komunità nisranija u forsi anki minn ġewwa, seta' jipprova jisirqu biex jeqirdu jew biex iżommu għalih. Il-Lhud kienu jqisu l-kefen ta' bniedem mejjet bhala xi haġa mniġġsa u, allura, kienu

jaraw kif jagħmlu biex jiddisponu minnu. Għaldaqstant, kien ta' importanża kbira għall-appostli li jahbuh biex jippriservawh. It-tradizzjoni tgħid li l-kefen ta' Ġesù hadu Pietru imma, wara l-mewt ta' San Pietru, ippriservawh l-insara billi hbewh minn generazzjoni għal oħra.

Wara li r-Rumani assedjaw u farrku Ġerusalem fis-sena 70, hadd ma jaf x'gara eżattament mill-kefen ta' Ġesù imma, fl-ewwel seklu, jingħad li biċċa drapp misterjuża li għandha l-qawwa tal-fejqa u li ġġib l-immaġini ta' Kristu, instabet f'Edessa, fit-Turkija. Jingħad li kien Ġuda Taddew li hadha hemm. Wara hafna żmien, fir-raba' seklu, f'katalogu qadim tar-relikwi tal-Passjoni ta' Ġesù, tissemma l-eżistenza tal-Liżar ta' Kristu. Dawn ir-relikwi kienu miġburin minn Santa Liena, omm l-Imperatur Kostantinu, u meħudin Kostantinopli. Matul il-persekuzzjoni kontra l-Insara, jingħad li l-kefen kien mohbi go wiehed mill-hitan tal-fortifikazzjoni fil-belt ta' Edessa. Fis-sena 525, għamlu għargħar kbar, faret ix-xmara Daisan u l-belt ta' Edessa gherqet. Iġġarraf hafna bini storiku u waqghu bosta hitan. Fis-sena 544, meta ġew biex ihottu l-hitan imġarrfa tal-belt halli jibnuhom mill-ġdid, sabu biċċa drapp mohbija go hajt fuq wiehed mill-bibien tal-belt li fuqha kien hemm l-immaġini ta' Kristu. Jingħad li, wara li kienet ilha mohbija għal xi erba' mitt sena, din ir-relikwa baqgħet fil-pussess tal-Imperaturi Biżantini.

Fis-sena 787, waqt it-Tieni Konċilju ta' Niċea, li kien jittratta dwar il-venerazzjoni tal-ikoni Nsara, ir-relikwa ta' Edessa kienet issemmiet bhala l-ikona li mhix impittra bl-idejn. U fis-sena 944, meta l-armati Biżantini wettqu kampanja militari kontra s-Sultanat Għarbi f'Edessa, żammew il-Liżar f'idejhom u ppreservawh f'Kostantinopli. Però, dan it-tagħrif waslilna bit-tradizzjoni u m'hemm ebda dokumenti storici li juru dan. Hemm biss hafna rapporti minn hafna nies minn diversi postijiet li qalu li raw il-kefen ta' Kristu li kien venerat f'hafna pajjiżi. Fl-1147, ir-Re Luigi V11 ta' Franza mar iżur il-kefen f'Kostantinopli bhala devozzjoni u, fl-1171, Manuel Comnenus wera r-relikwi tal-passjoni ta' Kristu lir-Re ta' Ġerusalem. Fis-17 ta' Lulju, 1204, Kostantinopli waqgħet f'idejn il-kruċjati Nsara u hadd ma jaf x'gara eżatt minn din ir-relikwa. Li nafu hu li, xi mija u hamsin sena wara, il-Liżar deher għall-ewwel darba f'Lirey, fi Franza u, illum, nafu li huwa l-istess wiehed li issa jinsab fil-Katidral ta' Turin. Kien proprju fl-1354, meta l-Konti Goffredu ta' Charny, fi Franza, għadda l-Liżar f'idejn il-Kanonci ta' Lirey, li tibda s-sekwenza storika tal-Liżar ta' Kristu li hija vverifikata minn dokumenti storici. Minn din id-data 'l quddiem, id-dokumentazzjoni storika hija ċerta u kontinwa u l-Liżar ta' Lirey huwa l-istess wiehed li illum hemm f'Turin.







SKALD

📅 28 u 29 ta' Jannar 2022

🎵 Muzika



CARNIVAL

📅 25 ta' Frar - 1 ta' Marzu 2022

🎭 Esebizzjoni, wirjiet teatrali u workshops



VARJI

📅 8 - 16 ta' April 2022

🎭 Wirja teatrali

Kollaboraturi
Trevor Zahra (Drammaturgu),
Joseph Galea u Carlos Ferrugia
(Diretturi)



HER SAY

📅 8 - 13 ta' Marzu 2022

🎭 Wirjiet teatrali u diskussjonijiet

Kollaboraturi
Lara Calleja, Chiara Hyzier u
Simone Spiteri (Drammaturgi)
u Charlotte Grech (Direttur)

Avviż sponsorjat minn Spazju Kreattiv. L-anzjani għandhom il-possibiltà li jattendu għal dawn ir-rappreżentazzjonijiet bi prezz ridott.

Iktar informazzjoni fuq www.kreattivita.org jew ċemipluna fuq 21223200.

Le, mhux int biss Carmen Dimech

Kitba ta' Nazju Abela

Għoġobni hafna l-artiklu interessanti u nebbiexi ta' Carmen Dimech fl-ahhar hargha ta' dal-*magazine*, intitolat, *Imma tgħid jien biss?*

Le, mhux int biss Carm thossok perplessa b'dak li tisma' meta tkun qed issegwi xi diskursata jew diskussjoni fuq l-istazzjonijiet kollha tar-radju Maltin, minghajr ebda eċċezzjoni. Kliem bhal, *perpless*, *b'mod ħolistiku*, jew *sottili*, *paradoss*, *pwerili*, *impulsiv*, *tangibbli*, *reżiljenti*, *inkunu kawti*, *herd immunity*, *narrattiva u moratorju*, nisimghuhom kuljum. U kuljum tfisser filghodu, f'nofsinhar u filghaxija. Ġieli anki waqt xi program tal-kċina u r-riċetti!

Nghiduha kif inhi, dawn il-kliem u espressjonijiet mhux kollha huma fiergħa u mhux kollha għandna kelma Maltija għalihom. Però, huwa veru wkoll li, kif qalet Carmen, xi wħud jużawhom biex jimpresjonaw, oħrajn għax qatt ma jaqraw bil-Malti u oħrajn għax hekk tiddettalhom l-intelligenza tagħhom.

Hemm haġ'ohra li ddejjaqni iktar meta, bil-paċenzja, inkun qed nisma' xi diskussjoni jew anki sempliċi intervista. Hemm tliet kelmiet li, almenu f'dawn l-aħħar tletin sena, saru qishom parti obbligatorja ta' min jiehu sehem: **ovvjament**, **bażikament** u **naturalment**. Tkun qed tistenna twegiba għal mistoqsija, hi x'inhi, u dak li jkun jibda b'xi wahda minn dawn it-tliet kelmiet meta, dak li jkun qed jgħid, la jkun ovvjw, la naturali u wisq anqas bażiku. Immaġinawni qed nintervista lill-editur ta' dal-*magazine* u nistaqsih: "Allura, Vince, issa kemm ilek editur ta' l-Anzjani Llum"? u hu jwegibni: "Bażikament, issa, ili għal dawn l-aħħar...." Nisthajjilkom tghidu: "X'hemm bażiku jekk Vince ilux seba' snin jew sebghin sena? Appuntu! Dan huwa dak li qed nipprova nishaq fuqu!

Darba wahda, kont fil-karozza mal-mara, qed insegwi diskussjoni fuq ir-radju u l-mara qaltli: “X’il-marelli qed tghodd?” Ghidtilha bil-pulit biex ma ttellifnix. X’hin xbajt, tfejt ir-radju u ghidtilha, “Sbatax!” “Sbatax xiex?” staqsietni. “Sbatax-il darba rrepeta l-kelma *ovvjament* u mhux żgur darba kien jidher li hu ovvjju.”

Naturalment, ghalxejn ġieli ġbidt l-attenzjoni ta' min hu nkarigat ghax, **ovvjament**, ma ha ebda passi peress li, **bazikament**, ma tistax issir diskussjoni minghajr ma ndeffsu dawn il-kliem. U, kif konna nghidu meta konna nsolvu xi problema tal-ġometrija, *quod erat demonstrandum*.

Anniversarji muzikali marbutin mas-sena 2022

Kitba ta' Peter Paul Ciantar

Bhalma soltu naghmel, l-ewwel artiklu tas-sena norbtu ma' anniversarji muzikali ghas-sena l-gdida. Ghal din is-sena, 2022, sibt dawn l-anniversarji; kollha ta' kompożituri kbar.



Franz Schubert

Din is-sena, Schubert jaghlaq 225 sena mill-mewt tieghu. Dan il-kompożitur twieled f'post qrib sewwa ta' Vjenna fil-31 ta' Jannar tal-1897 u hasra li miet żghir meta kellu biss 31 sena. Mhux hekk biss, imma miet minghajr ma kien jaf bil-kobor tal-mużika tieghu. Kellu jkun Mendelssohn li skopra l-kobor tal-mużika ta' Schubert u dan wara mewtu. Wara Mendelssohn, komplew kompożituri ohrajn - Robert Schumann, Franz Liszt u Brahms - li kollha taw l-importanza li tassew tixraq lil dan il-kompożitur prodott tal-*Vienna Boys Choir*.

Minkejja l-hajja qasira tieghu, Schubert halla ismu fost il-kbar nett tal-mużika romantika serja. Biżżejjed wiehed isemmi s-600 ghanja klassika tieghu (*lieder*) fost l-aqwa (jekk mhux l-aqwa) f'dan il-qasam. Ghandu wkoll sinfoniji, wahda minnhom mhux mitmuma u ta' ġmiel kbir. Schubert ikkompona wkoll mużika sagra, opri, mużika inċidentali u mużika *da camera*. Fi żmien, xi xoghlijiet tieghu

kienu jindaqqu fil-privat u kien apprezzat biss minn ftit hbieb tieghu. Hadd iżjed ma kien jaf bih. Hawn min jghid li miet bit-tifojde imma xi storiċi jghidu li miet bis-sifilide.

Joseph Haydn

Jiena wiehed minn daww li ghandhom ammirazzjoni kbira ghal dan il-kompożitur mill-Awstrija u dan ghar-raġuni li jiena (bhal hafna ohrajn) innejhulu missier il-mużika klassika. Kollox beda minnu fil-mużika klassika. Ikkompona minn kollox u mexxa l-mużika 'l quddiem sewwa.

Twieled 290 sena ilu, fil-31 ta' Marzu 1732 u miet ta' 77 sena. Joseph Haydn kien strumentali fl-iżvilupp tal-mużika *da camera*, l-aktar fil-*piano trio*. Kien strumentali fl-iżvilupp tas-sinfoniji tant li hafna jqisuh bhala missier is-sinfonija li minnha kkompona aktar minn mitt wahda. Haydn kien celebrità fi żmien.

Hafna mill-karriera tieghu hija marbuta mal-familja Esterhazy, familja sinjura u maghrufa sewwa fi Vjenna. Kien ukoll habib, u ta' ghajnuna kbira, ghal Beethoven, kif ukoll ghal huh, Michael Haydn.

Sitt snin qabel miet, saħtu bdiet sejra lura sewwa tant li kien impossibbli ghalih li jikkomponi aktar. Kien qed isofri minn dgħufija fiżika, sturdamenti u ma kienx kapaċi aktar jikkonċentra. Kellu wkoll uġigh kbir f'riglejh. Baqa' f'din il-kundizzjoni sa ma miet.



Johannes Brahms

Brahms huwa wiehed mill-akbar tliet kompożituri Ġermaniżi li kunjomhom jibda bl-ittra B. L-ohrajn huma Bach u Beethoven. Din is-sena, Brahms jaghlaq 125 sena mejjet. Miet fit-3 t'April tas-sena 1897, fl-età ta' 63 sena.

Brahms kien ġuvni. Kien pjanist u direttur tal-orkestra. Twieled f'Hamburg fil-Ġermanja u miet fi Vjenna.

Brahms ikkompona minn kollox, barra opri. Peress li kien pjanist ta' virtwożità kbira, esegwixxa għall-ewwel darba hafna mix-xoghlijiet muzikali tieghu, naturalment, daww li fihom jidhol il-pjanu. Hadem hafna mal-pjanista Clara Schumann (il-mara ta' Robert Schumann) u l-vjolinist Ungeriz, Joseph Joachim. It-tlieta kien hbieb kbar. Brahms kien ikkunsidrat kemm bhala kompożitur tradizzjonali kif ukoll innovatur. Il-mużika tieghu ghandha gheruq ta' strutturi u teknika tal-kompożituri kbar tal-perijodu klassiku, inkorporati f'motivi romantiċi profondi.

Brahms sab ukoll l-ammirazzjoni ta' kompożituri aktar kontemporanji bhal Arnold Schoenberg u Edward Elgar. L-intelliġenza muzikali tieghu kienet ta' ispirazzjoni għall-kompożituri ta' warajh.

Brahms deher għall-ahhar darba fil-pubbliku tliet ġimgħat qabel miet b'kanċer fil-fwied. Missieru miet bl-istess kundizzjoni.

Igor Stravinsky

Din is-sena nfakkru wkoll il-140 sena mit-twelid ta' Igor Stravinsky. Twieled ir-Russja, fil-5 ta' Ġunju tas-sena 1882 u miet fi New York, f'April, tal-1971, fl-età ta' 88 sena. Stravinsky jinsab midfun, kif xtaq il-kompożitur innifsu, fil-Gżira San Michele fl-Italja ta' Fuq, ftit metri 'l bogħod mill-qabar ta' Sergie Diaghilev. Dan Diaghilev kien impressarju u, mieghu, f'Parigi, Stravinsky esegwixxa l-balletti famużi tiegħu, *The Firebird*, *Petrushka* u *The Rite of Spring*. Insemmu wkoll li Stravinsky għamel snin jghix Parigi.

Jiena (bhal hafna oħrajn) niftakar sewwa l-funeral tiegħu li kienu tawh dirett fuq it-televiżjoni. Dakinhar, indaqquet quddies ta' tiegħu u nistgħu nġidu li kienet waħda mill-ftit kompożizzjonijiet li Stravinsky ikkompona mhux fuq kummissjoni. Stravinsky għażel li jikkomponi *Roman Catholic Mass* għalkemm kien Ortodoss. Kif stqarr Stravinsky stess, ir-raġuni kienet biex din il-quddies jkollha aktar ċans li tkun esegwita.

Stravinsky huwa l-ġgant tal-mużika tas-seklu għoxrin. Naturalment, hemm hafna x'tgħid dwar dawn in-nies kbar fil-qasam tal-mużika imma dwar Stravinsky nġid biss li, l-aktar f'dawk li huma ritmi, armonija u strumentazzjoni, il-mużika innovattiva tiegħu influwenzat lill-kompożituri l-oħrajn tas-seklu għoxrin.



Claude Debussy

L-aħhar kompożitur li se nitkellem fil-qosor dwaru f'dan l-artiklu tiegħi huwa Claude Debussy li, din is-sena, nfakkru wkoll il-160 anniversarju mit-twelid tiegħu. Huwa twieled fit-22 t'Awwissu tas-sena 1862 u miet ta' 55 sena.

Dan il-kompożitur Franciż huwa influwenti hafna fir-repertorju mużikali tas-sekli dsatax u għoxrin. Imwieled ġo familja bi ftit interess kulturali, sa minn ċkunitu, Debussy wera talenti speċjali u, ta' għaxar snin, kien diġà magħruf bħala wiehed mill-aħjar studenti tal-Konservatorju ta' Parigi. Studja l-pjanu imma, wara, irrealizza li l-vokazzjoni tiegħu kienet fil-kompożizzjoni. Ha hafna snin biex żviluppa l-espressjoni mużikali tiegħu tant li kellu jistenna sa ma għalaq l-erbghin sena biex kiseb il-fama internazzjonali bl-unika opra tiegħu, *Pelléas et Mélisande*. Wara, ix-xoghlijiet mużikali tiegħu influwenzaw mużikalment lil kompożituri kbar bħal Béla Bartók, Olivier Messiaen u oħrajn. Debussy miet b'kanċer fid-dar tiegħu f'Parigi u dan wara ftit aktar minn tletin sena hidma fil-mużika.

APPELL

Nirringrazzjaw lil dawn is-Sinjuri li semghu l-appell tagħna u għogħobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sinjura Salvina Camilleri (H'Attard) - €20.00

JH (San Gwann) - €20.00

Is-Sinjura Salvina Grech (Kerċem - Ghawdex) - €10.00

L-Editur

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolażżjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex inġibulkom messagg promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem

Hanut tal-merċa? Ma tarax!

Novella ta' Lina Brockdorff

Mariella lestiet il-kazzola l-kbira qrib taghha u, bil-qalb it-tajba, bdiet tqaxxar u tqatta' rqieq il-basal għall-istuffat; l-aktar biċċa xogħol li kienet tobghod mit-tisjir kollu. Għajnejha kienu jdumu siegħa jaharquha wara. Ippruvat minn kollox forsi ssib rimedju. Min jgħidlek biex tqaxxarhom taht l-ilma nieżel, min biex thallihom lejli fil-frigġ jew inkella tqaxxarhom u tqattagħhom f'borża tal-plastik. Kollu għalxejn u ma tistax issajjar l-istuffat mingħajr it-toqlija tal-basal! Sa dakinhar, kien għad m'hawnx il-kumdità li ssib basal lest imqatta' u ffrizat.

Dahal b'għirja hdejha binha Luke ta' għaxar snin u, b'dik il-harsa tiegħu ta' brikkun, qalilha, "Ma, nixtieq nistaqsik xi haġa."

"Int mhux suppost qed tistudja għall-eżami t'għada? Biex int ġej? Staqsi! Jaqaw xi haġa li għandha x'taqsam mal-ġografija?"

"Insomma, jekk trid tista' ssejnhilha ġografija wkoll." Ommu baqgħet thares lejha tistenna l-mistoqsija u fl-aħħar qalagħha. "Il-hanut tal-merċa, ta' hdejna; qed ngħid sew? Dak taz-zija Ġanna? Dik tiġi oħtok akbar minnek, hux hekk?"

"Din il-ġografija li qed tistudja? Nista' nkun naf dil-mistoqsija x'għandha x'taqsam mas-sillabus? Wegibni!"

"Le Ma; veru kont qed nistudja imma ġieni hsieb u xtaqt naqta' l-kurżità. Ghidt, bejni u bejn ruhi, naf li int u z-zija taqblu hafna bejnietkom. Min jaf kieku, xi darba, thajjarha tehles minnu dak il-hanut? Irrid ngħid, tagħlqu!"

"U dan għalfejn?"

"Għax dak il-hanut ikerrah it-triq. Kieku ma kienx hu, kieku, hliet djar u familji puliti, m'hawnx. Dak il-hanut jiġbed lejha salt nies; nies ta' kull klassi u qed iwaqqa' d-dehra tat-triq tagħna."

"Ibda biex, la int u lanqas jien m'għandna dritt nindahlu liz-zija Ġanna. Dak il-hanut wirtitu mingħand in-nannu Pinu u, bil-ftit qliegħ li tagħmel minnu, jirnexxilha tgħix. Lanqas naqbel miegħek li l-klijenti ta' dak il-hanut huma xi nies baxxi. U kieku stess? Il-baxxi, imsieken, ma jridux jieklu wkoll? Jaqaw int daż-żmien qed tghodd ruhek mal-gholjin? Fuq kollox, huwa hanut nadif u ssibilha minn kollox u bosta jfittxuha għax taf tmur man-nies. U, haġ'ohra, ftakar li z-zija tqalla' sold ukoll lil Sandra; dik li tmur kuljum tgħinha żżomm il-hanut nadif. Dik tifla tamparek u bla missier. Issa mhux ahjar tmur lura lejn kamartek u tkompli tistudja? Ma nahsibx li, fil-karta tal-eżami, se



ssib xi mistoqsija dwar il-hanut taz-zija!"

"Kollox sew; ha mmur imm' għidilha li, jekk ikollha bżonn l-għajnuna, jien lest li ngħinha; forsi ma tafx kif nibda ngemma' halli nixtrih dak il-ballun tal-ġilda. Jien daqs Sandra naf innaddaf."

Għaddew għaxar snin li, matulhom, Luke beda jinduna li, fil-hanut tal-merċa ta' zitu, spiss ikun hemm kuġinuh, Josie, it-tifel taz-ziju Ġuż. Dawn kienu joqogħdu l-Gżira

li jiġi naqra 'l bogħod mill-hanut li kien kważi f'San Ġiljan. Barra minn hekk, Josie beda johroġ ma' Sandra. Josie kien tampar Luke imma qatt ma ried jaf bi skola, ma kienx jahdem filwaqt li Luke kien lahaq skrivan mal-Gvern.

Iż-żmien jgħaddi minn fuq kulhadd. Sandra wkoll saret tfajla gustuża. Kienet għadha tmur tgħin liz-zija Ġanna fil-hanut u ma kellha ebda mpjeg iehor għax ommha ma kinitx taqbel li x-xebbiet għandhom johorġu jahdmu barra mid-dar. Soltu, Luke rari kien imur sal-hanut ta' zitu għax ix-xiri kien f'idejn ommu imma, meta ra lil Josie johroġ ma' Sandra, beda jithajjar għaliha huwa wkoll u, meta lil ommu beda joffrilha biex imur jixtri hu, din bdiet ixxomm xi haġa.

Iż-zija Ġanna kibret; kellha qrib is-sebghin u spiss kienet tilmenta minn uġiġħ f'daharha u f'riġleja minhabba l-artrite. Trid tiftakar li, fil-hanut, dejjem bilwieqfa, minn sbieħ il-jum sa ma tagħlaq fis-sebgha ta' filgħaxija. Miskina, meta l-uġiġħ kien ikun fl-aqwa tiegħu, lanqas titharrek mis-sodda ma setgħet.

Tifhimha li xi hadd kellu jmur jgħin lil Sandra għax, wahedha, ma kinitx tlahhaq. Hawnhekk, sab ix-xoqqa f'moxtha Josie li ha l-kontroll tal-hanut f'idejha. Għall-ewwel, kemm Ġanna kif ukoll Mariella serrhu mohħhom li, għall-inqas, ser ikun hemm xi hadd li kważi tista' ssejjahlu tal-familja, biex ngħidu hekk. Imma, wara li għaddew ftit tal-jiem, Sandra stqarret ma' Ġanna li bilfors li kien hemm problema fil-hanut. Kif jista' jkun li l-hanut, imbierek Alla, dejjem mimli bin-nies u l-flus fil-kexxun, minflok jiżdiedu, kienu jonqsu? Ġanna tkellmet ma' Mariella u t-tnejn issuspettaw li forsi Josie ma kienx bil-għaqal kif jagħti l-bqija. Inkella, kien qed imiss il-flus hu? Ġanna kienet għadha ma tiflahx bizżejjed biex tmur wara l-bank u, fl-istess hin, lanqas xtaqu jakkużaw lil Josie mingħajr provi.

Mariella ddeċidiet li jkollha tmur hi u, bl-iskuża li l-klijenti kienu qed igergru għax idumu jistennaw fil-hanut, marret tagħti daqqa t'id. Josie nduna li kienu qed jissuspettaw hażin fih u li kien ser jinqabad u, bla

kliem u bla sliem, ma deherx aktar hemm ġew; lanqas biex isellem lil Sandra, li ma tantx bkietu wisq meta ndunat li kien brikkun.

Ghaddew ftit tal-ġranet u z-zija Ġanna reġgħet gamet mis-sodda. Jum fost l-oħrajn, bagħtet għal Luke u qaltli, “Luke, il-lejla ġej in-nutar biex jagħmilli t-testment. Kont qed nahseb, int xi tgħid kieku kelli ngħaddilek il-hanut f’idejk?”

“Kif zi? Ghaliex lili u mhux lil xi neputi iehor?”

“Għax hekk iddeċidejt!” Wara ftit, b’nofs tbissima, kompliet, “Basta twegħdni li, miegħek, iżżomm lil Sandra wkoll!” Iz-zija Ġanna ma kinitx mill-hmir; indunat li dawk it-tnejn kienu jinhabbu.

Luke haddan lil zitu miegħu u, bid-dmugh f’għajnejh, qalilha, “Tinkwetax għal Sandra, zi! Serrah rasek!”

Apprezzament

Is-Sur Anthony Mulè Stagno Ex-President tal-Kunsill Nazzjonali tal-Anzjani

Il-Kunsill Nazzjonali tal-Anzjani kien mahsud bil-mewt ta’ sehibna, is-Sur Anthony Mulè Stagno, Ex-President tal-Kunsill. F’Settembru li għadda, is-Sur Mulè Stagno temm l-aħħar *term* tiegħu bħala President tal-Kunsill u, fuq talba tiegħu stess, baqa’ jżomm il-kariga ta’ Membru fuq il-Bord Editorjali ta’ dan il-*magazine* li fih kien kontributur regolari.

Is-Sur Mulè Stagno sar Membru tal-Kunsill Nazzjonali tal-Anzjani fl-2011; l-ewwel bħala Membru *co-opted* imbagħad, wara, kien Membru elett. Fl-2013, huwa reġa’ kien elett u ha l-kariga ta’ Segretarju Onorarju; kariga li dam jikkupa għal erba’ snin u, fl-2017, kien mahtur President tal-Kunsill. Tony, kif konna nsibuh, kien bniedem li jgawdi r-rispett. Mexxa l-Kunsill Nazzjonali tal-Anzjani b’abbiltà, bi prudenza, b’effiċjenza u b’hila kbira. Kien xempju ta’ integrità u, fl-erba’ snin li għamel bħala President, ittiehdu għadd ta’ inizzjattivi u sar hafna xogħol b’risq l-anzjani kollha Maltin u Għawdxin. Fix-xhur twal tal-pandemija, minkejja r-restrizzjonijiet kollha, Tony Mulè Stagno rnexxielu jżomm haj il-Kunsill u l-attivitajiet tiegħu.



Meta, minhabba raġunijiet personali, tliet xhur ilu spicċa minn President, Tony ma xtaqx jerga’ jitfa’ n-nominazzjoni tiegħu għall-Kunsill imma offra li, jekk il-Kunsill jaċċetta, jibqa’ fil-Bord Editorjali ta’ dan il-*magazine* u anki jibqa’ jagħmel xogħlijiet oħra żgħar. M’għandniex għalfejn ngħidu li l-Kunsill aċċetta din l-offerta bil-qalb. Tony kien ukoll kontributur regolari ta’ dan il-*magazine* u, fost affarijiet oħra, kiteb għadd ta’ artikli dwar Ruma u, dan l-aħħar, kiteb anki dwar L-anzjani fil-Bibbja.

Anthony Mulè Stagno, twieled l-Isla fl-1940, fi żmien il-gwerra u, sakemm beda jahdem, kien joqgħod f’diversi postijiet. Infatti kien jgħix Hal Gharghur, in-Naxxar, l-Imsida u, saħansitra, fl-1960, mar għal madwar sena fil-belt ta’ Ruma li tant kien iħobb. Dan l-aħħar, kien jgħix ġewwa Ta’ Ġorni flimkien ma’ martu, Josephine, li magħha kien ilu miżżewweġ tmienja u hamsin sena. Huma l-ġenituri ta’ żewġ subien li anki għamluhom nanniet ta’ żewġ itfal; tifel u tifla.

Bejn l-1962 u l-2001, Tony hadem fit-Taqsimat tat-*Telephones*. Kien parti mill-bidla għal *Posts and Telephones*, għat-*Telemalta* u, fl-aħħar, għal *Maltacom*. F’dan iż-żmien, kien involut fil-qalba teknika minn sistema manwali għal wahda awtomatika (*Strowger*) imbagħad għal dik digitali. Tony kien kburi li, flimkien mas-Segretarju Parlamentari ta’ dak iż-żmien, Dr. John Rizzo Naudi, dahhal is-sistema tat-*Telecare* ġewwa Malta u anki kien involut sew meta giet introdotta s-sistema telefonika digitali f’Malta biex pajjiżna sar l-ewwel wiehed fid-dinja b’sistema kompletament digitali.

Meta rtira, kompli jgħalliem fil-Kulleġġ tal-*Maltacom* ġewwa s-Swatar u għamel żmien bħala editur ta’ perjodiku dwar il-*computers*. Tony għamel żmien twil ukoll jahdem fl-uffiċċju tat-tifel tiegħu stess fejn, fost affarijiet oħra, kien jiehu hsieb is-sistemi tal-IT.

Sa minn żgħożitu, Tony kien involut fil-volontarjat. Meta kien ġuvni, kien membru attiv tal-Azzjoni Kattolika u, meta mar Ruma, ingħaqad mal-Azzjoni Kattolika t’hemmhekk. Meta rtira mill-*Maltacom*, sar membru tal-Għaqda Pensjonanti tat-*Telemalta* u, minn hemm, sab postu fil-Kunsill Nazzjonali tal-Anzjani.

F’isem il-President u l-Membri kollha tal-Kunsill Nazzjonali tal-Anzjani, nagħtu l-kondoljanzi sinciera tagħna lill-familjari kollha tiegħu u nitolbu lil Mulè biex ifittex jagħtih il-mistrieħ ta’ dejjem li tant jixraqlu.

**Il-President u l-Kunsill Nazzjonali tal-Anzjani
flimkien mal-Editur u l-Membri tal-Bord Editorjali tal-*magazine* ‘L-Anzjani Llum’
mill-qalb isellmu**



The good doctor

A short story by Liz Bajada

He was returning home from work at the end of a very long day at the hospital. After graduating from the university, Josh fell in line with the tedious shift-hours

dictated by his profession. He was a high flyer who was looking ahead to further studies and specialisation. Medicine was his life and he wanted to be the best.

Suddenly, he became aware of footsteps following behind him and a small hand tugging at his sleeve. He turned round to see a little boy with tears in his eyes, a mop of ruffled black hair, grubby face and tattered clothes.

“Quick,” cried the boy, “please come and help my mother! She is having a baby and there is no one to help her.”

Josh knew that, by the Hippocratic Oath he had taken when he became a doctor, he was bound to make that house call; even if there were to be no remuneration for his services. He was tired; very tired and all he wanted to do at that moment was to go home, grab something to eat and sleep till morning. But there was nothing else for him to do except follow that boy.

He was led to a dingy house, dimly lit and with no amenities to speak of. A woman in labour was lying on a couch which also served as a bed. Josh could tell that she badly needed assistance as the baby was due any time. He sent the boy to get some hot water while he prepared his tools. The birth was not an easy one. As soon as he was born, it became evident that the baby had difficulty in taking his first breathe but Josh did all that was necessary to start him up with some oxygen in his tiny lungs. Moreover, the doctor also observed that one of the baby’s legs was shorter than the other. He couldn’t help thinking that, in time, his schoolmates will nickname him Limpy. But he kept all these dark thoughts to himself. He had done all that he could and the best thing for him to do was to go home and get some rest. It was only in the early hours of the morning that Josh could hand the new-born baby to his worn-out mother.

“Thank you,” she said, her eyes brimming with tears. “If it weren’t for you, I could have lost my child.”

Tired as he was and looking at the squalor all around him, Josh thought that, in the circumstances, maybe, that wouldn’t have been such a bad idea! This mother already had four other mouths to feed. It was a wonder how they all managed to survive.

“What is your name doctor?” asked the poor woman; “I wish to name my son after you.”

“Josh,” he said audibly while, in his heart of hearts, he

thought that the woman can choose any name she likes for her boy but his mates will still call him Limpy.

Dr Josh did well for himself. By time, he, indeed, became the success he had planned out to be. He worked hard and specialised in cardiology and Dr Josh became Professor Langford. He married a beautiful girl named Kate; a nurse who assisted surgeons in operating theatres. After a number of failed attempts, Kate, finally, gave birth to Celine. She and Josh could not be happier. Their little daughter possessed a pair of large blue eyes which looked out of a rosy-cheeked face encircled by a bunch of rich, auburn hair. Dad was very proud of his daughter. She was the love of his life and, as the years went by, father and daughter became inseparable. She would welcome him warmly when he came home from work and, although he would, invariably, be very tired after a full day’s work, he always found time to play with ‘his little one’. Celine was even more precious since Kate had been told by various specialists that she could not possibly have another child. So, Celine was Josh’s, one hundred per cent.

Time flies and it waits for no one. One day, when Celine was in her late teens, she started complaining that she was not seeing properly. Her mum and dad were both very worried. Josh immediately called the ophthalmic department and fixed an urgent appointment. Tests were carried out and it was soon established that Celine was suffering from a very rare, eye-disease and that there was not much that anyone could do to prevent eventual blindness. Josh was frantic. He just could not accept that there was nothing that could be done to cure his beloved daughter.

One of his colleagues told him that the only person who may be able to help him was Mr Brown who practiced in another private hospital. This specialist had been carrying out some experiments on this rare disease and he may offer Celine a glint of hope. Although he might not be able to heal her completely, he may still be of help to check the total degeneration of the eyes.

An early appointment was fixed and Josh and Kate took Celine to be seen by Mr Brown. When they entered his clinic, they were surprised to find a young man, wearing a pair of glasses which seemed too big for his face, sitting behind a large desk. They had expected someone a little older. Mr Brown greeted them with a friendly smile and introduced himself to Celine in a sweet, soft voice. He had a way with patients and this helped him much in his practice.

“Mr and Mrs Langford,” said Mr Brown encouragingly after he had performed a number of tests, “your daughter will soon be as right as rain. You have brought her to the right place and at the right moment as well.


Recent research has come up with an effective cure for this disease. Although treatment will take some time, I assure you that your daughter will not lose her eyesight.”

Josh was much relieved to hear this good news. When the eye specialist was returning to his chair, Josh noticed for the first time that Mr Brown walked with a slight limp. He looked at the name-plate on the doctor’s desk. It read Mr J. Brown, Ophthalmologist.

“May I ask what the letter ‘J’ stands for?” he said gratefully.

“Actually, it’s Josh,” was Mr Brown’s reply. “But,” he added with an agreeable smile, “all my friends call me Limpy! You see, my mother used to say that, when I was about to enter this world, she had a very hard time

and that, had it not been for the kindness of a certain good doctor whose name was Josh, I would never have seen the light of day. And so, she named me after him!” In that instant, everything became clear to Professor Langford. He remembered how, a long time ago, he had felt bound by the Hippocratic Oath to make that house call and help a poor woman give birth to a little urchin in a dingy house; even if there were to be no remuneration for his services! He also realised that, now, he had received his payment in full and, on top of that, he was being remunerated a hundred times over as well. At the same time, he couldn’t but appreciate how the good that we do to others often rebounds on ourselves!



Kunu pożittivi, hbieb!

Kitba ta’ Franky Piccinino

Mort sal-Barrakka ta’ Fuq għall-kwiet u anki biex nitpaxxa bid-dehra maestuża tal-port sabih li għandna. Intasabt bilqieghda fuq bank imma ma tantx domt wahdi għax, maġenbi, malajr poġġew żewġt ihbieb tas-soltu. “Ara lil min qed nara! Kif intom?” għidtilhom.

“U, kif tridna nkunu?” weġibni wiehed minnhom. “Għadni ġej mill-polclinic. Għandi l-pessjoni m’għola s-

sema u l-kolesterol u z-zokkor l-istess. Emminni, kultant jaqbduni dwejjaq kbar! Tghidx kemm ili nibla’ pirmsli!”

“Jien, dawn l-affarijiet niċċekkjahom kuljum, id-dar; jien stess u, normalment, dejjem tajbin insibhom,” għidtlu.

“Għidli haġa,” ergajt wara ftit, “int kif qed tqattaghha l-gurnata?”

“U, mhux indur ’l hawn u ’l hemm, qisni l-iblah; lanqas naf x’ser naqbad nagħmel bija nnifsi! Kif tridni ngħaddiha?” weġibni.

“Illahwa!” skantajt jien, “Hawn tant affarijiet li tista’ tagħmel biex idderri! Hawn tant għaqdiet u assoċjazzjonijiet fejn tista’ tagħti sehmek! Hawn tant postijiet fejn nistghu mmorru ahna l-anzjani; fejn nistghu ngħaddu siegħa żmien u, fl-istess hin, naqsmu l-ferh u n-niket tagħna ma’ haddiehor! Qatt ma thajjart tmur għal xi *coffee morning*; u tiehu xi żewġ pastizzi tajbin?”

“Pastizzi?” sploda l-pessimist. “Dawk kollha kolesterol!”

“Isma’, jien mhux qed ngħidlek biex tiekol il-pastizzi kuljum ta; imma wiehed kultant mhux se joqtluk. Imbagħad, mur għamel erba’ passi; jagħmlulek tajjeb; malajr tnehhix ix-xaham! Ahjar milli toqghod tixxahxah fuq is-sufan, tara t-*television* u tiġġammja! Mhux hekk?”

“Qed issemmi t-*television*; taf kemm qalet li sabu lbierah il-professur Charmaine Gauci? Tnejn u ghoxrin!”

“Ma nafx flex ġiet id-dinja jien!” kompli mieghu siehbu.

“Isma’, bilhaqq; għax insejt ngħidilkom,” reġa’ ċ-ċawla tal-malawgurju, “tafu min miet? Ġanni l-iskarpan, u Mari, dik li kienet toqghod fil-kantuniera!”

“U Ġorġ ta’ Pina,” zied mieghu l-iehor.

Nghid is-sew, għamilt f’qalbi. Ara jien, ġejt daqsxejn hawn għall-kwiet u dawn, hlief fuq mard u fuq dwejjaq, ma jirkellmux! Qabżitli u għidtilhom, “Iva, jahasra, fadal xi hadd li għadu haj? Kunu pożittivi hbieb! Aħsbu daqsxejn fis-sabih tal-hajja! Hawn tant fuqieħ nitkellmu! Bilfors fuq il-mard u fuq l-affarijiet koroh tridu tithaddtu? Dawk jiġu meta jiġu; jagħmel Alla, imma, sadattant, niehdu d-dinja bl-istess mod li ġabitna, mhux hekk? Imxi niehdu fl-ixkun birra mill-gabbana! Isimghu minni, kunu pożittivi u halluh ihabbat il-bahar!”

“U biex trid tkun pożittiv, bhalek?” nibixni n-negattiv.

“Ngħidlek,” għidtlu; “mela ma ngħidlekx! Ibda biex, dalghodu, kif ftaht għajnejja, irrealizzajt li l-hanin Alla għoġbu jisli f’ni jum iehor sabih ta’ hajja. Għandi saqaf fuq rasi! M’għandix problemi dwar x’ser niekol għada! X’irrid iżjed? Dis-sena, jien u l-mara għalaqna hamsin sena miżżewġin u l-hajja, bl-inzul u t-tlajja, s’issa, għadha għaddejja! Niżżikhajr ’l Alla, għandi familja tgħaxxqek u, nhar ta’ Hadd filghodu, l-hena tiegħi meta jiġu għandi u narahom il-koll jiċċaċċraw flimkien! It-tifla tal-kbira hadet il-lawrija fil-*Business Enterprise* u ż-żghira reġġet għamlitna nanniet; kellhom tifla; semmewha Kate u tghidx x’għandna biha! Tridni ngħidlek iżjed?” għidtlu.

“Ejja hallasli dak il-flixkun birra!” qalli.

Stramberiji kurjuži

Kitba ta' Carmen Dimech minn Haż Żebbuġ

Issa jew inisslulek tbissima jew sens ta' ammirazzjoni, jew tistaghgeb kemm hawn min ghandu *guts* jew kemm hawn min ghandu flus x'jahli; ma nafx. Li naf żgur hu li, dawn li ser nikteb dwarhom, huma nies li jeżistu tassew u mhux qed nivvintahom jien.



ohrajn ta' familji ferhanin madwar il-fuklar u xi haddiehor qed jixwi l-qastan fuq kaldarun kbir fil-kantuniera. Thennejt inhares lejhom imma, naturalment, l-iktar li laqtitni kienet id-dehra festiva tal-Milied. Kollox armat kif jixraq; presepju l-ġmiel tieghu u *Christmas tree* qisha giet dirett mill-Fillandja.

L-ewwel kaz li ser insemmi huwa ta' mara li tittrasforma d-dar taghha skont l-istaġuni; jiġifieri, erba' darbiet fis-sena. Iva, sewwa smajtu; erba' darbiet kull sena. Mela htiegli mmur ghand din il-mara f'jum tar-rebbiegha u, xhin dhalt, hsibtني diehla go ġnien. Id-drapp tal-purtieri kollha fjuri, il-kwadri mdendlin mal-hajt bellezza b'xeni l-ġmiel taghhom, kollha mahdumin bl-idejn minnha stess, ghax dil-mara tghallem il-*cross stitch*. Ix-xeni li fihom kollha juru l-meravilja ta' dan l-isbah żmien tas-sena bil-pjanti jhaddru kull fejn jimirhu ghajnejk.

Inzerta li kelli nerga' mmur ghandha kif dahal is-sajf. Nghid is-sewwa, hsibt li hadt xi żball fil-bieb ghax id-dar, din id-darba, ma kinitx bhalma rajtha l-ahhar li mort. Il-kulur isfar tax-xemx issa kien jiddomina kollox; mhux id-drapp tal-purtieri biss. Il-kwadri ta' mal-hajt issa kienu juru stampi mill-isbah ta' bahar ikhal, tfal jiċċaċcraw fuq ir-ramel, inġenji, kjoskijiet u umbrelel ta' kull lewn fil-madwar; insomma, kwadri li tisthajjilhom li, f'daqqa wahda, ser jiehdu l-hajja. Bilkemm ma thossx iż-żiffa helwa tal-mewġ frisk minflok dik tal-*air conditioner*! Qghadna nitkellmu ftit, urejtha l-istaghgib tieghi, ikkumplimentajtilha xogholha daqshekk mirqum u hi hajritni nerga' nittawliha fi dhul il-harifa.

U hekk ghamilt! Imma, hej, x'monotonija! Issa, il-kulur predominanti fid-dar kien il-ġriż. Mhux biss il-purtieri imma anki l-gwarniċi mdendlin mal-hajt dahhluni bhal f'bosk kollu siġar imnezzghin u weraq isfar jiksi l-art kollha qisha tapit. Lanqas temmen imma, anki l-mużika li tilqghek hekk kif tidhol f'din id-dar, ukoll takkumpanja l-istaġun. Però, ghalkemm hadt gost nisma' l-kliem helu tal-kanzunetta, *Autumn leaves*, din id-darba kelli seba' mitt sena li nfittex inhalli daww il-kwadri mimlijin shab tqil donnhom lesti halli jferrghu l-ewwel maltempata tas-sena.

Imma, la wasalt s'hawn, il-kurżità ghelbitni u ma stajtx ma nsibx skuża biex nerga' naghmlilha vista ohra f'Diċembru. X'differenza! Id-damask ohxon tal-purtieri, ta' lewn ahmar, thossu jkennik mill-kesha ta' barra. Filwaqt li l-istampi minsuġin bl-idejn issa nbidlu f'tapit abjad ta' silġ ma jispiċċa qatt. Tfal jilaghbu bis-slitta u ohrajn jibnu *snowman* flimkien ma' xeni

Nisthajjilkom tghiduli li din il-mara hija unika u li żgur li m'hawnx ohra bhalha. Imma, filwaqt li nerga' nassigurakom li dawn huma nies tad-demmi u l-laham bhalna u mhux hlejqu tal-fantasija tieghi, nahseb li l-istess ser tghidu meta tisimghu biż-żewġ każi l-ohra li ser nirrakkuntalkom. Perezempju, naf wahda, anzjana bhalna, li tghix wahedha, li ilha s-snin tftitex biex issib tikri post li jkollu gallarija minn fejn tkun tista' tittawwal ghal barra. Imma l-post tridu terran, minghajr taraġ! Ara kif jista' jkun! Hi tixtieq gallarija ghax thobb tittawwal u toqghod tara n-nies ghaddejjin u ssegwi l-attività ta' barra u, b'hekk, ittaffi xi ftit mis-solitudni. Imma, fl-istess hin, ma tridx taraġ. U ssemmlhiex dak is-siġġu li tpoġġi bilqieghda fuqu u jibqa' tiela bik sa fuq! Mhux ghax ma taffordjahx tafux imma dik li, biex tkun tista' toqghod tittawwal ftit, ikollok titla' bil-*lift* qatt ma daqqietilha. U damet snin twal tftitex terran bil-gallarija imma kollu ghalxejn, Illum, qieghda f'dar tal-anzjani u s-solitudni m'ghadhiex daqshekk problema. Flok gallarija, ghandha tieqa kbira thares lejn ġnien sabih miżghud siġar tal-laring.

It-tielet stramberija kurjuża li ser nghidilkom fuqha hija dik tat-tifla tal-*penfriend* tieghi. Ghax, bilhaqq, jien ghandi *penfriend* tafux. Qatt m'ghidtilkom ghax bżajt li tidhqu bija. Il-*penfriend* tieghi tghix l-Ingilterra imma bintha tahdem bhalha ghalliema tal-Ingliz ġewwa t-Tajlandja. Darba fis-sena, fil-vaganzi tas-sajf, it-tifla tmur hdejn ommha, l-Ingilterra. Il-problema hi li t-tifla ghandha qattusa u b'ebda mod ma tkun trid thalliha warajha meta tmur tara 'l ommha. Bir-restrizzjonijiet imposti minhabba l-covid dsatax, tispiċċa tonfoq wisq iktar ghall-qattusa milli ghall-ispejjeż tal-vjaġġ taghha. U, meta jmorru passiġġata, tohroġha maghha wkoll, fuq il-*leash*, jekk ma taghlx! Halli ghalihom l-Inglizi kemm iwaqqfuha biex jistaqsuha x'razza ta' kelb hu! Biex tkompli tghaxxaqha, ommha wkoll ghandha qattusa u, kull meta t-tifla tmur l-Ingilterra, il-qattusa t'ommha xejn ma tifrax biha. Ghal kuntrarju, tghidx kemm tghir ghalha u tiddikjara stat ta' gwerra dejiema tul il-vaganza kollha.

It takes all sorts, jghidu l-Inglizi, u sewwa jghidu ghax tassew li fid-dinja ssib minn kull ġens ta' nies!

L-imħabbiet ta' Ġuża u Toninu

Rakkont ta' M. Muscat

Ġuża u Toninu kienu koppja helwa hafna. Tfal ma kellhomx. Mhux għax ma xtaqux imma għax in-natura ma kkooperatx. Minkejja dan, Ġuża u Toninu kienu nies, tista' tghid, dejjem ferhanin, ċajtiera u ghemilhom spiss inissillek tbissima.

Ġuża u Toninu kellhom imhabba kbira lejn l-annimali. Id-dar tagħhom, dejjem nafha b'xi kelb jew tnejn, xi qattus u anki xi għasfur. Kellhom, saħansitra, fekruna kbira li hadd ma kien jaf sew kemm kellha żmien u li baqgħat hajja anki wara li mietu huma.

Din l-imhabba ma nibtitx fihom meta kibru. Lil Toninu ġieli smajtu jirrakkonta l-praspura li kien għamel meta kien żgħir u kien għadu jmur l-iskola. Kellu ġurdien abjad li kien il-mimmi t'għajnejh. Kien jiehdu mieghu kull fejn kien imur; anki l-isola. Kien iżommu f'hobbu u dan il-hali ta' ġurdien arah joqgħod b'sabru bla ma jagħmel ebda hoss. Donnu kien jaf li kienu qed jagħmlu xi haġa klandestina. Imma annimal dejjem annimal jibqa'. Darba wahda qajjem straġi. Tifel waqqa' siġġu fl-art, il-povru ġurdien ha qata' u tant beża' li qabeż minn fejn kien mistohbi u telaq jiġri mal-klassi. Qam pandemonju shih. L-Għalliema, mara qasira, imbaċċa u kemxejn imdahhla fiż-żmien, bdiel twerżaq u tghajjat b'kemm gargi kellha u, mingħajr hadd ma jaf kif, telgħet tigris bilwieqfa fuq siġġu. Itfal għamlu ors shih bih, jiġru warajh biex jippruvaw jaqbdh. Toninu tghidx kemm inkwieta għax beża' li kienu se joqtluhulu lill-habib ċkejken tiegħu. Imma, b'xorti tajba, Toninu lahaq qabdu hu stess u telaq jiġri bih lejn id-dar. L-ghada filghodu, Toninu mar l-iskola bhas-soltu imma, din id-darba, lill-ġurdien ma hadux mieghu. Però xorta wahda qala' taptipa papali mingħand il-kap tal-iskola. Għalxejn Toninu qallu li dak kien ġurdien abjad li ma jagħmel hsara lil hadd, is-Surmast ma riedx jaf. Wara li għamel kemm felah biex ifiehmli li ġurdien mhuwiex marbut bil-provvedimenti tal-liġi għall-edukazzjoni obbligatorja, issospendih għal jumejn u avżah biex ma jgħibx aktar ġrieden mieghu ġewwa l-iskola; u la griżi u lanqas bojod. Imma l-imsejken ġurdien mar aghar minn hekk għax, minn dakinhar 'il quddiem, ma semax iktar lezzjonijiet tas-somom, tal-Ingliz, tal-history u tan-nature study imma kellu jibqa' d-dar waqt li Toninu kien ikun l-iskola.

Ġuża u Toninu kienu jhobbu l-annimali kollha. Ma kinux jifilhu jaraw, jew jisimghu, lil min jahqar xi

animal. Ma kienu joqtlu ebda hlejja; ċkejna kemm hi ċkejna; għax daww kollha holqien t'Alla, kienu jghidu.

Kienu dejjem lesti jiehdu hsieb l-annimali kollha li jiġu għall-attenzjoni tagħhom. Sal-ghasafar tal-bejt kienu jindukraw. Meta xi wiehed minnhom kien jaqa' mill-bejta, Toninu kien jiġbru, ipogġih imqar go kaxxa taż-żraben b'xi biċċa flanela fil-qiegh għall-irdoss waqt li Ġuża erhilha titimghu bis-siringa jew bil-pinzetta sakemm l-imsejken għasfur kien ikun lest biex itir għal rihu.

Niftakar, darba, kellhom amorin ikhal u, waqt li Ġuża kienet tkun qed thit u Toninu kien jinzerta jkun fil-kamra tal-ghodda jsewwi xi banketta jew jissoda xi siġġu żlugat, dak l-imbierek ta' amorin kien itir mal-kamra, jaqbdilha l-labar tar-ras b'munqaru u johodhom fil-gaġġa tiegħu. Ta' tifla li kont, tghidx kemm kont niggustah, speċjalment, meta Ġuża kienet tghajjat lil Toninu b'ismu u, pront pront, dak l-amorin kien jirrepeti warajha: "Toninu, Toninu".

Toninu kien fin-Navy u spiss kont nisimghu jghid xi haġa dwar ix-xadina li kien iżomm abbord. Il-bahrin kollha kienu aċċettawha bhala l-maskot tagħhom. U Ġuża xejn inqas minnu għax, meta Toninu kien ikun imsiefer, kienet tehda u tqatta' hafna hin trabbi t-tiġieġ. Minn dejjem nafha tiġbor il-bajd jew tiehu hsieb xi qroqqa flieles. Sal-fniek kienet tghammar ukoll.

U xi ngħidu meta kien imutilhom xi kelb jew inkella xi qattus milli kienu jrabbu? Kemm kienu jhossuhom imdejġin! Kien jiddispjaċihom wisq! Daqslikienu mietilhom xi hadd tal-familja tagħhom. Imma, meta jghaddilhom, dejjem kont tara lil Toninu ġej b'xi ġeru jew b'xi ferh ta' qattus biex jimla' l-vojt li jkun halla dak li jkun telaqhom.

S'issa, forsi hawn min haseb li din l-istorja hija frott tal-immaġinazzjoni tiegħi. Imma, tassew tassew ngħidilkom li, għalkemm fil-verità ma kienx jisimhom Ġuża u Toninu, din il-koppja helwa darba kienu nies tad-demmi u l-laham bhali u bhalek. Veru, li Ġuża u Toninu ma kellhomx tfal imma l-imhabba kbira tagħhom ikkoncentrawha kollha fuq hutna l-annimali.



The Lovely One

Anthony Borg


14/04/2004

Now, I have an Angel,
always smiling,
an open heart to all.

No harm, no vice,
but, on the contrary,
tolerance and love.

What an angel I have!
To love her first
I have to love everyone.





TISLIBA

Nru.105

Minn Albert Howard Madiona

Mimdudin:

- 1. Isem ta' mara b'sarima (6)
- 5. Haġra maqtugħa minn barriera (6)
- 10. Telaq; Hareġ (3)
- 12. Aktar safi (5)
- 14. Il-muntun żodjak (5)
- 15. Pajp; Katusa (4)
- 16. Kollok korrett (bl-Ingliš) (2)
- 17. Wiehed mix-xhur tas-sena (5)
- 19. Apertura f'bini (5)
- 22. Rakkontatur (8)
- 24. Validu bla id (3)
- 25. Kemm femminili sew maskili jużawh fil-logħob (6)
- 28. Kull wahda minn erbgħa (5)
- 31. Lest; Puntwali (5)
- 33. Ix-xahar tar-rużarju (7)
- 35. Traba li kienu jaħsbu li ma tinqasamx (5)
- 37. Hoss ta' mogħdrija (2)
- 38. Rumana (6)
- 39. Izjed minn haġt wiehed (5)

Wegfin:

- 2. Mhux iebes (5)
- 3. Kulhadd b'xi... (4)
- 4. Dan Ġej mill-kontinent l-iswed (7)
- 6. Ritorn; Rega' lura (5)
- 7. Hwawar l-aktar għall-bebbux (6)
- 8. Għaqda; Grupp politiku (6)
- 9. Fiehem (6)
- 11. L-aroma bla omm! (3)
- 13. Patrimonju (7)
- 18. Nbid qares jiswa għat-tahwir (4)
- 20. Nbidel fi fwar (7)
- 21. Tkellem; Parla (3)
- 23. Perit (9)
- 26. Missier missieru (6)
- 27. Il-kanali tan-nifs li jaslu għall-pulmuni (6)
- 29. Għadd kbir ta' suldati fi gwerra (6)
- 30. Rikors (6)
- 32. Tnejn bl-ingliz (3)
- 34. Boċċa tal-ħġieġ għal xi arloġġ (5)
- 36. Kunjom li ssib fid-direttorju telefoniku paġna 503 (3)

Premju: It-tislibiet tajbin li nirċievu bil-posta, sal-ewwel xahar minn meta johroġ il-fuljett, jittellghu bil-polza biex jingħata premju ta' €10.

Il-Premju għat-tisliba numru 104 intrebhet mis-Sur V. Scerri, Pieta' **Prosit!**

Soluzzjoni tat-tisliba tal-harġa numru 104

Mimdudin: 1 merill, 5 sfugat, 10 rat, 12 adolf, 14 inter, 15 bkar, 16 nu, 17 total, 19 trott, 22 imitatur, 24 rua, 25 sittax, 28 tramm, 31 imiss, 33 brunett, 35 idden, 37 ka, 38 dwardu u 39 stran.

Wegfin: 2 evita, 3 inri, 4 lettori, 6 frott, 7 ttalla, 8 edukat, 9 baruni, 11 ann, 13 fattura, 18 stat, 20 oriġini, 21 tut, 23 altruwist, 26 xitan, 27 rabjar, 29 matine, 30 fissid, 32 sid, 34 evada u 36 eku.



BONNICI'S PRESS Est. 1924
Digital & Offset Printing
36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnic@gmail.com

Emi Bingo Sheets

Tel: 2122 8138 Mob: 9987 0603



HIDMA, LAQGĦAT TA' KORTEŻIJI, STEDINIET U LAQGĦAT OHRA

Fix-Xuhur ta' bejn Ottubru u Diċembru, il-Membri tal-Kunsill Nazzjonali tal-Anzjani ghamlu diversi hidmiet, laqgħat ta' Konnoxxenza ma' diversi entitajiet, attendew diversi stediniets kif ukoll laqgħat ohra fosthom:



Laqgħa ta' Konnoxxenza u hidma mall-Eċċellenza Tiegħu, Dr. George Vella, President tar-Repubblika ta' Malta



Laqgħa ta' Konnoxxenza u hidma mall-Onorevoli, Dr. Bernard Grech LLD. MP Kap tal-Partit Nazzjonalista



Laqgħa ta' Konnoxxenza u diversi laqgħat ta' hidma mall-Onorevoli Dr. Michael Farrugia MD, MP Ministru Għall-Anzjani u Anzjanità Attiva



Laqgħa ta' Konnoxxenza u hidma mall-Onorevoli Dr. Maria Deguara MD, MP Kelliema tal-Oppożizzjoni Għall-Anzjani u Kura fil-Komunità



Grazzi tar-ritratt meħud mill-Arċidjoċeżi ta' Malta Laqgħa ta' Konnoxxenza mall-Isqof Awżiljarju Ta' Malta Monsinjur Joseph Galea-Curmi



Il-President tal-Kunsill, is-Sur Peter Paul Bonnici, kien mistieden għall-okkazzjoni ta' Jum il-Fgura, fejn kien wieħed mill-kelliema

Fost dawn il-laqgħat li attendew, ġew diskussi diversi suġġetti li għandhom x'jaqsmu mall-anzjani, fosthom tkellmu fuq ix-xogħol għal-pensjonanti, il-pensjonijiet, abbużi fuq l-anzjani, u fuq id-Djar Residenzjali tal-Anzjani u s-solitudni.

- Għall-istedina għaċ-Ċerimonja tal- għoti tal-Premju Anzjanità Attiva.
- Għall-Business Breakfast mill-Partit Laburista
- Għall-AGA tal-U3E
- Dr. Anthony De Giovanni attenda b'mod virtwali għall-laqgħat tal-AGE Platform Europe
- Jum L-Indipendenza – Quddiesa Pontifikali ta' Ringrazzjamnet
- Seminar imtellà mill-Veterani Laburisti – L-Anzjani – Mobilita – Trasport – Infrastruttura
- B'mod virtwali għall-General Assembly tal-AGE Platform Europe
- B'mod virtwali għall-High-Level International Conference HUMAN RIGHTS FOR ALL AGES Event on digitalisation

Is-Sur Lino Debono, u s-Sur Joseph Vella Caruana, ġew Nominati bhala ż-żewġ membri biex ikunu fuq il-Kunsill, mill-Onor. Ministru Dr. Michael Farrugia.

Il-Kunsill Nazzjonali tal-Anzjani jifrah lil Dr. Anthony Degiovanni LL.D., għall-hatra ġdida tiegħu bħala Viċi President tal-AGE Platform, Europe



Dr Anthony DeGiovanni nhatar Viċi President tal-AGE Platform Europe bi 83% tal-voti eligibbli waqt laqgħa tal-Kunsill Amministrattiv ta' din l-organizzazzjoni li tiġbor fiha l-għaqdiet tal-anzjani u għall-anzjani prinċipali kollha tal-Ewropa. Dr DeGiovanni huwa s-Segretarju Internazzjonali tal-Kunsill Nazzjonali tal-Anzjani.

AGE Platform Europe twaqqfet f'Jannar tal-2001, frott ta' diskussjonijiet dwar kif għandhom jitjiebu l-kundizzjonijiet tal-anzjani u kif tissahhah il-kooperazzjoni bejn l-organizzazzjonijiet tal-anzjani u għall-anzjani fuq livell Ewropew. L-Organizzazzjonijiet tal-Anzjani msehbin f'din il-pjattaforma għandhom il-maġġoranza tal-voti fil-livelli kollha tad-deċiżjonijiet li jsiru f'din l-għaqda. Is-shubija hija miftuha għall-organizzazzjonijiet Ewropej imwaqqfin mhux biex jagħmlu qliegh. Il-hidma ta' din il-pjattaforma hija sostnuta finazjarjament permezz ta' għotjiet mill-Unjoni Ewropea, il-miżati tal-membri u donazzjonijiet.


Il-viżjoni tal-Pjattaforma Ewropea AGE tinkorpora fiha l-hsieb ewlieni ta' soċjetà inkussiva msejsa fuq il-benesseri ta' kulhadd, is-solidarjetà bejn il-ġenerazzjonijiet u d-dritt shih għat-tgawdija tal-hajja u tal-partecipazzjoni fis-soċjetà u l-kontribut lejha.

Il-Kunsill Nazzjonali tal-Anzjani ilu ghoxrin sena membru tal-AGE Platform Europe; tista' tgħid, sa mill-holqien tagħha, u dejjem ippartecipa bis-shih fil-hidma u r-riċerka importanti li din l-organizzazzjoni rnexxiela twettaq matul iż-żmien li ilha mwaqqfa. L-Għaqda tal-Pensjonanti u Nanniet Malta huma wkoll membri attivi hafna fl-AGE Platform u l-kandidatura għall-viċi presidenza ta' Dr DeGiovanni sabet l-appoġġ shih tagħhom.

Malta għandha sehem ewlieni fl-istorja tal-għarfien internazzjonali dwar l-Anzjanità. Kienet Malta li, fl-1968, l-ewwel li qajmet il-materja tal-Anzjanità bħala tema li jixirqilha attenzjoni internazzjonali. Bħala riżultat tal-hidma Maltija, fl-1982, l-Assemblea Ġenerali tan-Nazzjonijiet Uniti sejhet assemblea dinjija dwar l-Anzjanità u, permezz tar-Riżoluzzjoni 37/51, fost l-ohrajn, xprunat 'il quddiem il-htieġa tar-riċerka u t-tagħlim kif ukoll il-bdil ta' informazzjoni bħala s-sisien internazzjonali għall-politika soċjali. Il-Pjan ta' Azzjoni ta' Vjenna dwar l-Anzjanità għadu sal-lum iservi ta' bażi ewlenija tal-politika internazzjonali dwar l-anzjanità. Bħala rikonoxximent tal-inizzjattivi xprunati minn Malta, fl-1987, twaqqaf f'Malta l-Istitut Internazzjonali tal-Ġerontoloġija.

Huwa dover tagħna lkoll li nkompli mmexxu 'l quddiem il-hidma lokali u internazzjonali ta' Malta favur l-anzjani.

Il-Kunsill Nazzjonali tal-Anzjani jifrah lis-Sur Josiah Grech, Membru attiv tal-Kunsill, għall-ghoti taż- Żaren Vassallo Award, 2021



Josiah Grech huwa l-Manager ta' Dar Saura, li hija dar tal-anzjani tal-Knisja li tinsab ir-Rabat ta' Malta. Fl-1991, is-Sur Grech inhatar, għal-ewwel darba, bħala manager tad-Dar tal-Anzjani tal-Gzira. Minn dak iż-żmien 'l hawn, dejjem baqa' jhares 'il quddiem, kemm lokalment u anki fir-Renju Unit, f'dik li hi tmexxija ta' setturi differenti għall-kura tal-anzjani; minn djar sa ċentri ta' matul il-jum, tal-Gvern, tal-Privat u tal-Knisja.

F'Ottubru 2021, is-Sur Grech kien nominat għall-Premju Żaren Vassallo, l-aktar minhabba li hadem b'mod eċċezzjonali waqt il-pandemija, speċjalment meta l-Covid-19 kienet fl-aqwa tagħha. Huwa qatta' sitt ġimghat 'il bogħod mill-familja tiegħu biex jipproteġi r-residenti anzjani tad-dar fl-eqqel tal-pandemija

u dan kien perijodu ferm diffiċli speċjalment meta wiehed iqis it-tbatija emozzjonali u mentali li esperjenzaw l-anzjani. It-tim tiegħu hadem flimkien u addotta l-protokoll kollha meħtieġa biex, kemm jista' jkun, ibiegħed il-virus kemm mid-dar kif ukoll mir-residenti taht ir-responsabbiltà tiegħu. Tajjeb wiehed jgħid li, f'dawn l-aħħar ghoxrin xahar ta' pandemija, ir-residenti kollha li jaqgħu tahtu baqgħu hielsa mill-marda u, b'xorti tajba, ma esperjenzaw ebda mwiet minn fosthom.

Is-Sur Grech huwa bniedem dedikat fil-hidma tiegħu b'risq l-anzjani waqt li jmexxi d-dar ma' tim ta' impjegati ta' hiliel u abilitajiet differenti. Huwa jistabbilixxi l-miri neċessarji u, imbagħad, hu u t-tim tiegħu jgħinu lill-anzjani biex jilhqqu dawn il-miri.

Fit-tletin sena ta' hidma tiegħu f'dan il-qasam, is-Sur Grech dejjem sab x'jitgħalliem u xi jbidel. Għalih, kuljum hija sfida biex isib modi ġodda kif nistgħu nifhmu aħjar lill-anzjani tagħna u kif nistgħu nagħtuhom l-aħjar servizz waqt li nżommuhom attivi kemm nistgħu u, fl-istess hin, nirrispettaw id-dinjità tagħhom.



Apprezzament lil Nazju Abela



Il-Kunsill Nazzjonali tal-Anzjani jifrah lis-Sur Ignatius J. Abela (Nazju) li huwa l-Viċi President u Uffiċjal għar-Relazzjonijiet Pubbliċi tal-Kunsill, għal Apprezzament li ngħata mill-Kunsill Lokali ta' Haż Żebbuġ.

Nazju Abela twieled fl-1939 u trabba u jgħix ġewwa Haż Żebbuġ. Il-professjoni tiegħu kienet dik ta' għalliem. Sa minn żgħożitu, Nazju kien dedikat għall-attività soċjali, kulturali u politika u okkupa diversi karigi f'għaqdiet Nazzjonali. Sal-lum stess, Nazju Abela għadu jippromwovi l-anzjanità attiva u, fuq bażi nazzjonali, huwa involut fil-Kunsill Nazzjonali tal-Anzjani u għadu attiv ukoll fl-Assoċjazzjoni Pensjonanti Anzjani tal-Partit Nazzjonalista.

